


Umutwe Wa Bulesa Ukulondololwa

 Natotela, Munyina Carlson. Kabili ndemuposha imwe bonse ba munyina na ba nkashi muli Shikulu. Cena ni... Inshita shimo nshifwaya nangu panono ukwiminina, ilyo ndeumfwa ku mabunte aya musango ifi ayawamisha, kabili na fimbipo, nge fyo nacilacita ulucelo. Kabili, elyo, umwikala calo munenu mukucula no kucushiwa, nge fyo Baptist munyinefwe na nkashi bapitamo; pa kuba akale ba—Baptist, ine wine, Missionary Baptist, kabili—kabili ukwishiba ifyo cipilibula ilyo abantu bobbe. . .

² Nalikwete icintu cimo cine. Abantu bandi balintamfishe, kabili batontonkenye kuti bantamfya pantu naishileba uwafulungana. Kabili nalisangile ukutila, kabili lyonse ndalanda ifi mu musango unono ulubali lumbi, “Nga ndi uwafulungana, lekeni mbe, pantu ndi uwansansa sana muli uyu musango ukucila ifyo nali na mano yandi ayatuntulu.” E ico cilya caba kwati ifunde lyandi ilinono ilyo nakwata, ilyandi. Kabili—kabili ine mucine cine naleumfwa bwino pali ici—iyi nshita iya kuba muli uyu musango.

³ Kabili ulukuta ulunono ulwa Church of Christ munyina kuno, nge fyo lyonse tusontelelako, atemwa Campbellite. Kabili ndeibukisha bena mucine cine bali ni bakasusha abene bene ukukanya imisonkano ilyo twatendeke intanshi. Lelo, namwishiba, ilyo twakwete umu uwe shina lyakwa Paulo inshita imo ali fye cimo cine nga ifwe, kabili aishileba umu uwa muli ifwe. E ico ndetontokanya ilingi line ico baloleshapo bumi ubo mwikala. Namwishiba, caliwama ukunjikalila imbila ukucila ukunshimikila imo, inshita ili yonse.

⁴ Inshita imo akale, kapyunga umukalamba, umusuma umuntu wa Mbila nsuma yonse; imwe bonse—bonse mwalmiwishiba, ndemona. Ni Rev. Booth-Clibborn; alashimikila Imbila nsuma mu ndimi isha pusana pusana cinelubali. Ena alibo wacenjela fye. Kabili ine... Ena lipaka lya mano. Kabili twaleendela capamo inshita imo, kabili ena na Munyina Moore na ine, kabili twalelanshanya pa cintu cimo. Kabili nalikwete ulubali lumbi kuli ena, kabili alipilibwike ukundolekesha. Atile, “Iwe tawashiba fye Baibele yobe.” Mwalishiba ifyo Munyina Booth alandikisha.

⁵ Natile, “Ico cishinka, Munyina Booth, lelo nalishiba Kalemba bwino sana.” E ico, eico ine—ndefwaya... Namwishiba, ukukana ishiba Icebo Cakwe te Mweo, lelo, “ukwishiba Wene e Mweo.” Cilya cishinka. Mwamona? Nga cakutila naishiba Icebo Cakwe; nga kuti naishiba fye Ena! Kabili cilya mucine cine Cishinka.

⁶ Naciba, ulucelo, ukuposhanya mu minwe ne lisenge ilyawama kuno, ilyaba kapyunga. Kabili ukwikala kuno kwaciba uyu. . . Nshilepilibula uuli onse ukulengwa ukusansabikwa. Lelo uyu muntu umusweshi aishile ingila, munyina, aishileikala palya. Natile kuli secretary wandi muno, “Ulya palya Umwinakristu umwine mwine.”

⁷ Alanjibukisha sana pali Elder Smith uyo uwali Church of God muli Kristu, ndecetekela. Nalebashimikililako sana kulya, kabili—kabili na ino ine inshita ndemumona fye. Amoneke icintu cimo icapala nga munyina uyu kuno, akwete icapala ngo mwefu wa mfw. Kuti naisa ku mwinshi wa kunuma, kabili nshakatale labako insoselo iyo umwaume umukote alesosa; lolekesheni pa mulu, kabili bonse aba mushilo kuti baleimba, namwishiba. Kabili kwaliko umukashana umunono uwaleikala pa cifutu. Ulwimbo lwandi ulo natemwishe lwali *Musansabikeni*. Kabili bena bonse kuti batota indupi shabo, mu musango wa pentecostal, namwishiba, *Musansabikeni*. Balintemenwe, kabili nalibatemenwe. Kabili ilyo twaingilamo. . . Aleikala lyonse kulya lubali, no mutwe wakwe nge *fi*, pe tebulo, kabili no kubalolekesha fye, namwishiba. Ena kuti asosa, “Ingileni, bakalamba. Fuleni icisoste cenu. Fuleni icisote cenu.”

⁸ Munyina pano; na ine twalisambilile, lilya, ulya umo uo natemwisha pali ba kemba ba Mbila nsuma mukashi wakwe. Kabili nalicitile fyonse ifyo ningacita, ukutila engemba. Kabili, lilya, alombele ukukana mwita, kabili nalishiba ifyo cilya cipilibula. Lelo palwandi ndi no kumwita, nga kuti acita, ukwisa kuno no kwimba.

⁹ Cisuma, bushe iwe tauli nkashi uwaimbile lulya—uwaimbile lulya, *Ship Ahoy*, ulucelo lumo pa Benakristu Abaume Bashimakwebo, nomba? [Nkashi atila, “Ee, mukwai. Ee.”—Ka.] Ndesubila umukashi wandi ali no kwisa uno mulungu, kabili ndefwaya ena akakumfwe, pantu nalitakisha sana. Kabili nga mwapanya cilya pa tepu, twalacipwishishisha. Nalitemwa kulyo kwimba ukusuma.

¹⁰ Kabili, naleeba abantu, ine—nshakatale ukwimba. Owe, mwe, nali ba mailoshi million ukutaluka kuli cilya. Lelo natile, “Nga mukatala ukuya kulya mu Mulu no kwikala mwi sano lyenu ilikalamba, namwishiba, pa mulu Palya,” natile, “palya pe samba lya lupili, mukati mulya mu mitengo mukati mulya, kuliko akayanda akanono akaba mulya. Kalya kakaba akandi. Kabili ulucelo lumo nga mwaenda panse pa lubansa no kumfwa umo naiminina pa mulu palya, aleimba, ‘Inkumbu isha kupapusha! ifyo cawama iciunda, kwapuswishe umubusu nga ine!’ Mwatila, ‘Lesu Alumbanishiwe! Umukote Munyina Branham mukulekelesha alifika.’” Cikaba nine kulya lubali ukulakutika, ukwisha ukwimba.

¹¹ Kuli ba munyina Abenakristu, kabili kuli...Ndecetekela umu munyina acimwishibisha kuli ifwe, ulucelo, nga kapyunga wa Buddha, uuli kuno. Umutende kuli iwe, we munandi musuma. Kabili nalikwete ukubomba ukwingi, te kwingi sana, lelo na bantu ba Buddha; kabili maka maka mu Canada, pakati ka bantu abena China, kabili na basangile ukuba bantu abacitemwiko nganshi kabili abasuma.

¹² Ndeibukisha umuntu umunono umu Buddha ukufuma kwi tempile lyakwa Buddha, aishile ku kulongana ukwali ku Winnipeg, kabili ali impofu. Bena te bengi, abantu abanono abasuma, kabili bena mucine bacetekele ukutila Lesa ni kondapa. Kabili ilyo nale mupepelela, kabili alekonkeleshamo, ifyo atemenwe Lesa, kabili pa muku umu wine amenso yakwe yaliswilwe, mu...Kabili cali icintu ica—icawamisha nganshi. E ico, ifwe—ifwe tuletotela umwaume onse no muntu onse.

¹³ Nomba, nshatala nakwatapo ilishuko, mu Chicago, ukweshwa ukulanda...Icili, te kuti njeshe ukuleta imbila ili yonse, pantu bakapyunga kuno bali abalinga sana ukucila ine, ukuleta imbila. Lelo, kabili nangu cibe fyo, ta muli kuno ku kumfwa imbila. Lelo natontonkenye ukutila kuti yaba ni nshita iyawamisha nganshi iyo ningakumanya bakapyunga aba ku Chicago, ino mpanga muno, kabili no kwishibana sana nabo, kabili na ifwe twishibane sana umu no mubiye. Kabili ine mucine ndetasha Shikulu pali ili shuko. Pantu, nalisa muli yu musumba inshita ishingi muno, ku kulipililwa no lukuta lumo, kabili kukulipililwa na Benakristu Bashimakwebo Abaume; e ico kanshi, ukwabula ne shuko ku kuilondolola ne mwine ku kabungwe kaba munyina.

¹⁴ Kabili—elyo kabili natontonkenye, kabili kuliko ifingi nganshi ifyo fikonka lyonse bukapyunga ngo bu, ifya mukati na kunse, ukufilwa no kukana filwa, mpaka inshita shimo cila ba icaanguka ku muntu umu ku kukwata itontonkanyo ilyalubana. Kabili ndefwaya ukusenda aya ma miniti ayalekonkapo ukweshwa ukulondolola no—no kucilenga ukumfwika kuli ba munyinane, ukumfwika bwino nge fyo naishiba ukucilenga ukuba.

¹⁵ Kabili ine—nshili uwalinga no kufilwa kukwato u—ukulanda uko nalimo kuti kwamoneka ukwa mano ku bantu abasambilila. Nshakwata amasambililo, kabili nalibulisha cilya. Lelo nali...nalitemwa Shikulu. Kabili Shikulu alimpela, nalimo, umusango umbi uwakunonkelamo imyeo, ku cabupe ca Bulesa, pa kutila cingesusha icifulo pa fyo abafyashi bandi bafililwe ukumpela, amasambililo. Ukufuma ku ng'anda ya lupwa ulupina, na bana ikumi, na tata umulwele, kabili nshatalile ukukwata ishuko ilya kukwata amasambililo. E ico kanshi, lelo, pa kufyalwa, kwaliko icintu cimo ica citike, ukwishiba na Lesa, kuli ba mayo na batata.

Kabili mwalibelenga ilyashi lyandi. Kabili, kuli cilya, ndesha ukubikamo iciputulwa candi, na imwe ba munyina, ku kuleta ababembu kuli Kristu. Kabili nomba ine. . .

¹⁶ Nshili uwa malele. Lelo ine lyonse, ilyo tatulaisula Icebo, nalitemwa ukulanda kuli Kalemba panono. Kabili bushe kuti twakontamika imitwe yesu nakabili pa kashita.

¹⁷ Shifwe umusuma, Imwe muli Lesa wesu, kabili tulepalama kuli Imwe mu kwimininako Imbila nsuma. Ndi pano kuntanshi ya bana Benu, ama pastors Benu, na ba munyina abacitetekelo cimo cine icawamisha. Kabili ifyo cisansamusha umutima wandi ku kumfwa aba baume abo bafililwe ukumfwikisha, no kutumwa ku masukulu, pa mulandu wa Bufumu bwakwa Lesa; mwamona ifyo muleita abana Benu mu nshiku sha kulekelesha.

¹⁸ Kabili ifwe mucine twacetekela, Tata, ukutila tuleikala ku mpela ya kucimfyanya. Nge fyo kasesema asosele, “Cikaba Lubuuto mu nshita ya cungulo bushiku.” Kabili ukucetekele lelo ukutila tuli inkombe isha ulu lukalamba Ulubuuto ulwa Mbila nsuma ukutila, kunkumbu Shenu, Mwatusuminisha ukutwala ku mpela ye sonde, uko uku kupuputulwa kwaya.

¹⁹ Kabili ndepepa, Tata, ukutila, ukufuma mu mutima wandi, ukutila Mwalaleka ine nondolole kuli ba munyinane, muno lucelo, amapange na matontokanyo aya bumi bwandi kuli Imwe, ukutila bengeluka. Cipeleni, ukutila twingakwata ukutemwa ukwapwililika, ne senge, no kumfwana, mu kubomba konse ukwa Mbila nsuma. Pantu twalombela ifi mwi Shina lyakwa Yesu, Uyo uwapepele ukutila twingaba umo, ifyo Wene na Wishi baba Umo. Ukucetekela ici, ukutila, “Kuli ici abantu bonse bakeshiba ukutila muli basambi Bandi, ilyo mwakwata ukutemwana, umo no mubiye.” Amen.

²⁰ Nomba fye. . .Kabili ndesubila no kucetekela ukutila nshile mitendwisha ba munyina na ba nkashi, pali ici. Lelo ndetontokanya kuti nailenga ne mwine ukumfwika bwino, pakutila mwikomfwa ku fyo muntu umo asosa. Kabili nalilondolola, inshita ishing, mukulongana kumbi ukwaba kapyunga, lelo ino ni nshita yandi iya kubalilapo kwi bumba lya mu Chicago, kabili kuti natemwa ne mwine ukwishibikwa bwino bwino nganshi, pali cilya ico ndeesha ukucita.

²¹ Muyapalwa iya kale Imbila nsuma pano, icipandwa ca 26 ice Buku lya Milimo ya Batumwa, tulebelenga.

E ico, Mwe mfumu Agrippa, nshali uwa mu nkanya ku cimonwa ca mu mulu:

²² Uyu ni, mucine, Paulo uwalelanda. Icili, ifwe bonse, nga bakapyunga, twalitemwa ukusontelela kuli ena, pantu ena. . .Ifwe, mu bumfwano, twalicetekela ukutila ali mutumwa ku lukuta lwa Benafyalo, ukutila Lesa ali mwitile ukuba i—inte ku Benafyalo. Kabili bukapyunga bwakwe bwaishile ipushiwa.

23 Kabili ilingi line, icintu icili conse icili icaibela nga caima, cilesa mukwipushiwa. Cilaba, kabili ndetontonkanya tacili nakabili icalungama; cilingile ukwipushiwa. Kabili ndetontonkanya ukutila ama pastors, inshita shimo balatunganya i—ifintu ifyo bomfwa, kabili ndetontonkanya nabakwata insambu ukuba. Pantu, nga naumfwikisha ubwilulo ubwe shiwi *pastor* cipilibula “kacema.” Kabili, e ico kanshi, ena aba ni—ni—nikalisha, atemwa kacema, uwe bumba lya baume na banakashi abo Mupashi wa Mushilo wa mulenga ukuba kangalila. Kabili alikwata insambu ukwishiba umusango wa ca kulya impanga shakwe shilelya, kabili no ko cilefuma. Ndetontonkanya alikwata insambu ukucita cilya.

24 Kabili nga pastor, atemwa inshita shimo abantu, kuti bamoneka ukuba nga baletunganya panono, cilya tacicita, nakalya, tacilingile ukusakamika nangu umo. Cilingile fye ukuleta umucinshi ku mutima wa muntu, ku muntu uwaiminina nga filya—filya, ulya uwinga cipusha. Kabili, nangu cibe fyo, nga tauli uwashininkisha ukutila uuli uwatantikwa bwino, musango nshi wingendelamo ku citetekelo?

25 Nga mwabika mu mano yenu... Nomba, ici cilemoneka ukuba ukubelenga amano; nalimo e fintu cili, kabili eflyo cili, lelo cili fye bwino. Lelo imwe mucine cine, ukufuma mu mutima wenu, kuti mwatontonkanya ukutila tamwakatale ukwima ukufuma pe tebulo, imwe nalimo teti mucite. Mwamona? Mulingile uku... Caba fye filya icaanguka.

26 Mulingile ukucetekela. Mulingile ukukwata icitetekelo. Mulingile ukukwata isubilo. Kabili kuti mwakwata shani isubilo mu cintu icili conse ico imwe—ico imwe tamwaishiba no ko muleya? Kuti naenda shani mulya mu musebo uo nshatala endamo, no kubutusha sana, kabili mulya monse umwashoka, ukwabula ukwishiba ifyo apa kushokela pali? Mulingile ukumona uko muleya, nga te ifyo ta mwishibe ifya kwenda. Kabili ulya e musango umuntu onse alingile ukuba. Elyo kabili ilyo mwinga cita, mwacimona, casokololwa kuli imwe, kabili mwaishiba uko muleya, lyena tapali nangu cimo icinga mwiminika.

27 Kabili cilya eco, ndetontonkanya, Paulo, e fyo aleesha ukuleta kuli Agrippa apa. Ukutila, ena—ena alibebele ukutila, “Inshita imo nali umo uwa muli imwe.”

28 Kabili ndemona, nalimo, nga—nga uyu munyina umu Baptist, kabili kuti aya ku lukuta lwa Baptist muno lucelo, ena no mukashi wakwe, nalimo cilya kuti caba ubunte bwabo. “Ine—ine nali umo uwa muli imwe.”

29 Atemwa, Church of Christ, atemwa mu—mu munyina Campbellite pano, kuti aya ku—ku bantu bakwe. Ndecetekela luletwa ishina ilisuma; Abatumwa bakwa Kristu, eflyo balwita, lelo lwena mucine cine lwe sambilisho ilyakwa Alexander

Campbell. Elyo kabili Church of Christ lwafumine muli imwe, pa mulandu wa nyimbo. Cilya cishinka, bushe te fyo? Kabili nga kuti abwekela kuli bena, ena kuti asosa, “Kale nali umo uwa muli imwe.”

³⁰ Kabili Paulo alebwelela apa ku Mfumu Agrippa, na Festus, kabili atile, “Nali umo uwa imwe. Nali umu Fariseo waba Fariseo.” Aishile kuli Gamalio, kasambilisha mukalamba, kabili alishibe amafunde yabo yonse ne fipope, kabili na fyonse ifyo bacetekele kabili na fyonse ifyo tabacetekele. Kabili atile, “Nangu nine nacushishe Ulukuta lwa kwa Lesa na kumfwa.” Mwamona? Atile, “Icintu cine ico balenjipushapo ilipusho, nali kacusha uwa cena.”

³¹ Kabili lyonse naletontokanya ukutila imfwa yakwa Stefano ilingile yali mwikete Paulo, pantu ilyo amwene kulyo kumoneka ukwa bukata pa cinsu cakwa Stefano. Ilyo alolekeshe pa mulu, kabili filye fiwelewele ukumuma na kumfwa, kabili atile, “Nimona Yesu naiminina ku kuboko kwa kulyo kwa kwa Lesa.” Kabili namwishiba, kuti mwaipaya inkombe, lelo tekuti mukatale ukwipaya imbila yakwe. Cena Cishinka. Kabili imbila, nangula Stefano alile ukwiminina pamo na Yesu, lelo nombu, imbila yakwe yalitwalilile, pantu Paulo alitwalilile ukulanda palwa yena, kabili, cinshi, ena untu “wacepesha” muli bena, kabili tali uwalinga ukwitwa umo, pantu ali pele bu kamboni kabili— kabili alikwete ukusuminisha ukufumyapo uyu muntu ushashila.

³² Kabili e ico kanshi, Paulo, ngo muntu onse, ku ntanshi ya bantu, alingile ukucita, Paulo abula ukwishiba kwakwe—kwakwe, kunuma, ukufuma ku ntendekelo, ku fintu ali; elyo kabili akubika no kushintilisha kwena pa Malembo, ukulangisha ukutila ico alecita cali ca mu Fyalembwa. Nangula cali icapusana ku cisumino cabo, lelo nombu alebalangisha ukutila cali Malembo.

³³ Kanshi, ndetontokanya ukutila ifwe. . . Icintu icili conse, nge fyo lyonse nsosa, ba munyina, imwe mwe basangwamo mukulongana, ukutila, nga nkatalo kusanga ifintu ifishaba mu Malembo, lyena ndetontokanya ukutila cishinka ukutila. . . nangu munyina umbi uuli onse, tulingile ukwisa kuli umo no mubiye no kusosa, “Cilya tacisangwa muli Baibele,” mulemona. Nga caba muli Baibele, imwe limbi kuti mwakwata ubwilulo ubwa pusana; lelo, cena caba, nga cili mu Malembo, cili fye bwino.

³⁴ Nombu, Paulo alepela ubwilulo bwakwe pa fyo kasesema asosele, kabili ne fyo Mose asosele, fyali no kwisa fikilishiwa. Kabili akumenye Yesu pa musebo, mu cimonwa. Kabili uyu Yesu abilikishe kuli ena.

³⁵ Icili, nga tacali icintu icakosa kuli balya baYuda, kabili atile, “Mwe bakata aba cilamo ba Festus,” kabili—kabili na

fimbipo, ukutula cena “bushe kuti caba icintu iceni kuli imwe, ukutula Lesa kuti aimya abafwa?” Mwamona? “Pantu nga mwalishiba ifyo Lesa ali kunuma kulya, na—na Malembo, mucine kuti mwaishiba ukutula Wene kuti aimya abafwa.”

³⁶ Elyo kabili atile, alibapele ukwishiba mu bulendo bwakwe ku Damaseke, pafya citike, ukutula, ukuleka beshibe ukutula uyu Yesu uo—uo balepangilapo sana icimfulunganya ca musango filya palwa ena ukushimikila Cena, ali ni Lesa wine uo babombele nshita yonse. Pantu, Ali mu matololo pamo nabo Uyo uwabatungulwile, pakuba lulyo Lubuuto; Umulilo, Intumba ya Mulilo iya batungulwile. Kabili Amonekele kuli Paulo mu cintu cimo cine, Ulubuuto nakabili, ulwa mupofwishe. Kabili aliipwishe, “Nimwe Ani, Shikulu?”

³⁷ Kabili Atile, “Nine Yesu, uo ulecusha. Kabili cintu cakosa ku kupanta ifyakusoswelako.”

³⁸ Kabili aleesha ukulondolola kuli bena fintu cali, kabili—kabili aleesha ukubasambilisha cilya, cilya eco alepela ku bantu, cilya cali, ukutula, “Yesu Kristu ali ni Mesaya, kabili ukutula Wene alifwile, na Lesa ali Mubushishe.” Kabili cilya cali ukulingana na Malembo. “Kabili ukutula Wene nombamba ali ninine ku Mulu, kuli Lesa Tata,” kabili ukutula—ukutula ali ni nte iya kubuka Kwakwe. Kabili, ukutula, ifi fipeshamano, ne fishibilo, ne fipapwa, ifyo fyali ifyeni ku bantu, tacali cintu cimo icipya ku wacine, uwacetekela uwa Malembo, pantu Baibele yalilandile pali cena.

³⁹ Lolekesheni kulya kunuma muli bakasesema, ifyo kutula calisesemwe, cinshi, pa kwisa kwa kwa Mesaya, kabili ifyo Wene engacita, “Uwalemana amolu akacilauka nge nsebula,” muli Esaya 35 na Malembo yambi ayo ali no ku sontelako. Tatuyalembela yena pano, lelo nalimo ukubwekela kunuma no kusontelala kuli yena mu kulanda kwakwe ukwipi ku ntanshi ya shamfumu; pantu, bena nalimo tabali abashipikisha na ena nge fyo muli kuli ine. E ico, elyo kabili ena—ena alelondolola cena, no kwesha ukubeba ukutula Lesa wine uo balebombela. . .

⁴⁰ Elyo kabili, nakabili, atile, “Mu musango uo mwita *bucaibela*,” cilya caba, “ukufulungana,” mwamona. “Umusango uwitwa bucaibela, ulya e musango nshinshimwinamo Lesa uo imwe mushinshimuna.” Mwamona, “Mu musango uwitwa bucaibela.”

⁴¹ Ndi uwashininkisha ukutula, ilelo, nga twaliminine ne nkuta isha kale isho twaliko, ishapala nga Presbyterian, Catholic, Baptist, na shimbi ishapusana pusana, kuti twasosa ubunte bumo bwine kuli balya bantu abo abasoso kutula balefwaya, kwati, ukubika munyina mu cipinda ca mashilu, atemwa icintu cimo nga cilya. “Mu musango uo mwita bucaibela, ulya e musango nshinshimwinamo Lesa wa bashifwe.”

42 Kabili ifyo bwali ubunte ubwine bwine ubwali kuntanshi yakwa Agrippa, mpaka nangula mukati ka kulanda kwakwe, Agrippa alibilikishe, kabili atile, “Paulo, Sauli, ulenasha nasha ukubo Mwinakristu.” Mwamona, ifyo, aletele Amalembo palwalala, lelo nomba cali icapusana kwi sunagoge lyakwe umwine. Lelo Amalembo yaleumfwika bwino nganshi, mpaka atile, “Ulenasha nasha ukuba nga iwe.”

43 Paulo atile, “Ndekabila nge fyo mwali, imwe bonse, teti ntemwe imwe ukuba mu fikakilo ifi ifyo ndimo, mulemona,” lelo ukuba uwacetekela nge fyo ena ali. Mu mashiwi yambi, nga ine... “Ndekabila kuli Lesa ukutila nga mwalimwene ukusokolola nge fyo—nge fyo na kumwene.” Mu mashiwi yambi, “Ine—ndekabila nga mwalicitile.” Mwamona? “Ndekabila fye nga mwalicitile.”

44 Ilyo, Festus, ndecetekela, alimwebele ukutila ena ali “somene nganshi,” ena ali “uwalubana mu mutwe.” Lelo amulengele ukwishiba ukutila ena—ukutila tali; ukutila ena—ena alishibe pantu abelele.

45 Kabili kuti nasose ci, muno lucelo, ba munyina. Ine pali fyonse ndekabila ukutila limbi kuti na... Te kupashanya ubumi bwakwa Paulo, lelo pa mulandu fye wakupela ilyashi limo ilinono ilya kushintililapo. Pantu, muliko na bambi abengi muno abo nalimo balalanda muno lucelo, lelo nalefwaya ii nshita ukusose ci. Nomba ndekabila ukutila ama chalici aya pusana pusana yonse, nge fyo nacumfwa imwe ukuya kulya, Bethel Temple, Independent, Assemblies of God, na bambi abapusana pusana... Ndekabila ukutila pali fyonse kuti mwamona ifyo mona; cilya nga kuti mwacita. Ndekabila kuti mwamona icimonwa ico mona, lyena kuti mwakwata ukwiluka ukwa pwililika, cilya ica bukapyunga.

46 Ilyo nafumine ulukuta lwa Baptist, ukwisa kulya mu pentecost; kabili Dr. Roy E. Davis, uyo wandashike mu lukuta ulwa Missionary Baptist, anjebele ukutila nalikwete iciloto ca kutinya, ilyo icimonwa cakwa Shikulu caishile no—no kulanda kuli ine. Kabili—kabili mwalishiba ifyo kundapa kwali lilya, kwali fye ukwacepesha.

47 Kabili—kabili nshaishibepo nangu cimo palwa ba Pentecostal. Nalyumfwile lyali li bumba ilya bakakunkuluka wa mushilo abo abalelala panshi no kuponye lenda nge mbwa ishapena, kabili balebapupilisha umwela no kubalenga babe no bumi, kabili na fyonse nga filya. Filya fye fyeka efyo naishibepo palwa bantu ba Pentecostal.

Atile, “Nani uletontankanya aka kumfwa?”

48 Natile, “Nga Lesa alentuma, kuliko icifulo cimo no muntu umo uko Wene alentuma ukuyako.” Cilya cishinka. Mwamona?

Pantu, natile, “Dr. Davis,” natile, “Ali fye umutuntulu; naliminine no kulolekesha pali Wene,” natile. Balanjeba ukutula filye fimonwa. . .

⁴⁹ Ndi uwacetekela umukalamba, ba munyina, ukutula—ukutula ifya bupe ne fya bwite tafyaba na kulapila. Nalacetekela cilya. Mwalifyalwa, te kuti mube icintu cimo ico tamwaba. Kabili inshita ili yonse ilyo muleesha ukuipanga mwebene icintu cimo ico tamwaba, mulebomba fye iciputulwa ca bubumbimunda. Kabili Lesa lekeni mfwe ilyo nshilaba bumbimunda, mwamona. Lekeni fye mbe ifyo naba, elyo kabili cilengeni cumfwike no kwishibikwa. Kabili—kabili, kanshi, lekeni—lekeni mbe muli ulyo musango, elyo kabili cila muntu alishiba. Lyena mwalishiba filya fine.

⁵⁰ Kabili e ico nomba, nge fyo mwaishiba, nshakwete amasambililo aya patali, nge fyo nasosele. E ico muyandi. . . amasambililo aya fya bulesa, ndi mupina uwabapo. Kabili ndetunganya mwalishiba cilya, mwamona. Kabili nga kashimikila, te kuti nangu panono njeshe ukuiita ne mwine ukuba umo, pa mulandu wa kukana kwata amasambililo no kwishiba amashiwi, kabili na fimbipo. Lelo ifinono ifyo nakwata, uku. . . nga mano yandi aya kwishiba, ku nkumbu Shakwe, Shikulu Yesu, ndesha ukupela cilya kuli ba munyine bonse ku ncende shonse, ukupela ici.

⁵¹ Kabili, lelo, ilyo nafumine mu Baptist church; ulo lwaba fye ulukuta fye lweka ulo natala ukwisamo, atemwa nalashikilwemo. Kabili nalashikilwe mu 1933, mu lukuta lwa Missionary Baptist, Jeffersonville, Indiana. Lwena ni—ni. . . ni membala uwa Southern Baptist Convention. Kanshi ifwe, muli ino nshita, ine. . . ilyo nafuminemo nokuba fye. . .

⁵² Nomba, ulukuta lwa Baptist lwena lukuta ulwa kuiteka. Ifwe—ifwe bonse twalishiba cilya, ukutula cena ni—cena ni. . . Kuti washimikila pa cintu cili conse ico lefwaya, ngo lukuta lobe luli no kwiminina cilya. Bena fye. . . Ulefwaya ukushimikila conse ico ulekabila.

⁵³ Kabili nalitemwa cilya, mwamona, pantu nalacetekela cena ca butumwa. Pantu, umutwe, ubuntantiko ubwapulishamo mu lukuta, ni kacema, twalishiba cilya, pastor. Kabili—kabili nga u—u. . . Nga bishop umo atemwa umuntu umbi alefwaya ukufumya ubusokololo ukufumya muli pastor, lyena musango nshi Lesa engatala uku bomba mu lukuta lwakwe? Mulemona, te kuti mukwate fye. E ico, kabili nalikwata. . .

⁵⁴ Ilyo naishile ukufuma kulya, nalikumene ne bumba lya ntanshi, ico cali ukuposhiwa kwa munono Betty Daugherty, pa St. Louis, Missouri. Kabili cali ni Pentecostal United, atemwa Pentecostal Jesus Name church, kabili uyu pastor eko abelele, kabili umwana mwanakashi wakwe alyundepwe. Mucine, natontonkenye cilya eca mulengele ukuba

pentecostal, ni pa mulandu wa kutila baleiita abene, “Yesu Eka.” Kabili natontonkenye cilya ecabalengele ukuba ba pentecostal, cali ni pa mulandu wa kutila baleiita abene, kabili cilya ecali ubupusano. E ico, cisuma, elyo kufuma kulya naile ku. . .

⁵⁵ Kabili umuntu umusuma; alikwete ukulongana ukukalamba mu St. Louis, uo icikope caba mulya. Kabili twalikwete Icikulwa ca Kiel; kabili inshita ya bushiku bwa ntanshi, atemwa shibili, kwaliko amakana ikumi na yane baliciswishe, kabili twalifililwe no ku. . .twabikile ba kapokola mu minshi yonse, ku kubatalushako.

⁵⁶ Elyo kabili ukufuma kulya, ukuya kulya ku Richard T. Reed, uwa ku Blessed Old Bible Hour Tabernacle, ku Jonesboro, ico cali nakabili akabungwe kamo kene. Kabili ukufuma kuli cilya, kuli Dr. G.H. Brown, akabungwe kamo kene, pa 505 Victor Street mu Little Rock, Arkansas. Kabili, ukufuma kulya, ukuya ku Lulamba lwa ku Masamba.

⁵⁷ Elyo kabili nga naya ku Lulamba lwa ku Masamba, mfika fye mu mulilo. Elyo naishile sango kutila kulya kwaliko ukupatukana ukwingi pakati ka bantu ba pentecostal, mutubungwe twabo, nge fyo ifwe ba Baptist twacita. Mwamona, bena bali—kwali abapusana abengi, kulya balikwete, abapusana pusana. Kwaliko ba Assemblies of God, kabili ba Church of God, kabili ne cintu cimbi, kabili ne cintu cimbi, kabili ne cintu cimbi, kabili aba—kabili ukupusana. Kabili baliipatwile abene, kabili balishilile utumishilwa utunono utwa mipaka. Kabili bonse abashala ba munyina batendeke ukwisa kuli ine, no kunjeba, “Cinshi, ni we Yesu Eka, ne li bumba ilili kuno.”

⁵⁸ Natile, “Cisuma, cilya—cilya tacinenga ine ukuba filya.” Mwamona? Atile, “Cinshi, uleampanina pamo nabo?” Natile, “Cisuma, cilya—cilya tacilenenga ukuba filya.” Mwamona? Kabili natile, “Ine—ine—ine fye. . .Bena bali ni ba munyina.”

⁵⁹ Kabili atile, “Cinshi, bena libumba ilya. . .Cinshi, tabakwata icintu nangu cimo lelo libumba lya finsa fya ba mwankole ne fintu, ukushinguluka, nga filya. Kwisa. . .”

⁶⁰ Natile, “Nomba, njelelako. Nalikumanya abaume abene bene aba bulesa mulya. Kabili bena bantu bakwa Lesa.” Kabili natile, “Ine—ine mucine cine ndakana ukubeta ababifi; pantu, te fyo baba.”

⁶¹ Cisuma, elyo nalyeseshe ukucisunga inshita itali sana nge fyo ninga cita, ukwabula ukucilondolola mu musango uuli onse. Cisuma, natendeke ukusoma ifyo amatontonkanyo yabo yali, kabili ifyo kupatukana kwabo kwali, kabili ne calengele ukuti bapatukane. Kabili nasangile ukutula amabumba yabili ayakalamba, limo ilya bena, lyaleitwa Yesu Eka, kabili ilibiye lyaleitwa Assemblies of God. Kabili balitilwe, atemwa

ukupatukana, pa mulandu we sambililo lya lubatisho lwa mu menshi; limo ukubomfya “Tata, Mwana, Mupashi wa Mushilo,” kabili ilibiye ukubomfya Ishina “Yesu” .

⁶² Cisuma, nalolekeshe, kabili kumbali shonse shibili kwali abaume abakalamba, ababomfi bakwa Lesa. Kabili natontonkenye, “Mwe Lesa, nga kuti nabamona fye bonse ukumonekela, kabili no kuya pa ntanshi no kukwata...lelo mwiesha ukubikapo fye imipaka yabo, no kusosa, “Tatwakulakwata isenge umo no mubiye.”” Lelo nalisangile, muli ici, umupashi wa bipa waishile pakati kabo no kuleta ulupato na kafindwe, pa malyashi ayaishile pakati kabo. Natontonkenye, cilya e filya fine fye icisuma ico Ciwa afwaya. Filya fye eflyo afwaya. Cikulu fye imfuti shenu shitontelwe pali umo no mubiye, ena talingile ukulwisha nangu panono. Kabili ine . . .

⁶³ Kabili e ico kanshi, mukulekelesha, caishile ku cilangisho. Kabili cilya icilangisho caishileba ni ku Seattle, Washington, nalimo 1946. Kabili inshita imo iya lucelo naliletelwe mu cipinda ca kwikalamo ca mu hotel, icintu cimo icapala nge fi, ne—ne ca kulya ca lucelo caba kapyunga bamo. Kabili nali no kulanda ku baume babili abalingile.

⁶⁴ Kabili umo pali bena ali ni Dr. Ness. Ndemona imwe ba munyina aba ku Assemblies of God mulemwibukisha. Ali mu mpanga yaba pakati ka kukapinda ka ku kulyo na ku kabanga; umuntu umukalamba, uwacenjela, uwasambilila. Kabili aiminineko ba Assemblies of God.

⁶⁵ Elyo kabili, Dr. Scism, uwa ku lukuta lwa United Pentecostal. Ndetunganya imwe ba munyina aba ku United Pentecostal mulemwibukisha. Nao ali uwa ku ncende ishaha pakati ka ku kapinda ka ku kuso na ku kabanga ku mulu kulya, ukutila ali pantanshi shabo kabili ne misumba kulya lubali.

⁶⁶ Cisuma, aba baume babili bali kumene. Kabili nali no kuletwa kuntanshi shabo, pantu i—imbali shibili shaleyha shiletwa, kabili shalemputaula ukufuma ku mbali shonse. Kabili natontonkenye, “Cinshi ico nalacita? Cinshi ico ningacita?”

⁶⁷ Nomba, cisuma, batile, “Cisuma, ulingile ukusenda imbali na umo atemwa umubiye. Nga uli no kuya no kuba pamo na be Ishina lya kwa Yesu, ulingile ukuba Ishina lyakwa Yesu. Kabili nga uli no kuba pamo na ba Assemblies of God, ulingile ukutaluka ukufuma kwi Shina lyakwa Yesu, kabili no kuba Assemblies of God, atemwa na fimbipo.” Caishile fika pa cifulo apo naishile kwata ukuilangisha kumo.

⁶⁸ Nalipepele sana lulyo lucelo ilyo nshilaya kulya. Natile, “Lesu, ngafwilisheni. Pantu, kuliko abaume babili abakalamba; kuliko ababomfi amakana. Kabili Imwe na

muntuma kuno lubali na bukapyunga. Kabili bena bonse babili babomfi Benu. Kabili bushe mpele ukongola ukunono uko nakwata ku kabungwe kamo ilyo kalelwisha akabiye?” Mwamona? “Ine—ine nshileumfwa fye bwino ukucita cilya. Nshilentonkanya ukutila kuti caba ubufwayo bwakwa Kristu kuli ine ukucicita.” Kabili natile, “Lesa, ngafweni kabili mpeni cintu cimo ica kucita, atemwa mpeni icintu cimo ica kusosa.”

⁶⁹ Elyo kabili nshakwete nangu umu. Nali fye no kwiminina kulya, Shikulu Yesu fye na ine, lulyo lucelo.

⁷⁰ Cisuma, ukulanshanya ukukalamba kwalishile. “Cinshi ico walacita? Kusala kwa musango shani—shani—shani eko walakwata?”

⁷¹ Natile, “Ukusala kwandi nakucitwa kale. Ukutila, ukusala kwandi, kwabo kwiminina pakati ka imwe bonse babili, no kukana ilunda ku kabungwe akali konse; no kusosa, na maboko ukukumbatila imwe bonse, ‘Tuli ba munyina.’” Mwamona? Mwamona, tuli ba munyina. Mwamona? Kabili natile, “Nalyesha ukubelenga amabuku yonse ayo ningasanga, ifyo ici caishile, cilya icaitilwe ici ‘ilyashi ilipya,’ kabili ifyo baipatwile abene, kabili ifyo *uyu* umu atendekele muli uyu musango na muli ulyo musango.” Kabili natile, “Mukukansana pakati kenu,” natile, “cilya e cintu cimo cine icaonawile imibombele ya ba pentecostal, pa bushiku...panuma ya ba Pentecostal. Batendeke ukutalikishanya umu no mubiye.” Kabili natile, “Icintu cilepatula nakabili.”

⁷² Natile, “Bushe kuli cingacitwa ukutila kuti kwaba uwapakati pakati kenu, imwe ba munyina? Bushe kuliko icintu cimo ico—ico cingeminina?”

⁷³ Cisuma, tekuti besule utunwa twabo pali cilya, pantu cali icatwa sana. Namwishiba, nalimo ikumi limo na fisano, imyaka yapitapo amakumi yabili, ifyo cali, pantu ibumba limo lyaishile fuma fye kulibiye, kabili kwali no kutalikishanya ukukalamba nganshi.

⁷⁴ E ico natile, “Cisuma, ba munyina, ici pano eco nalacita. Nalacita ici. . . Lesa tatalile ukuntuma ku kubatisha, nangu cibe fyo. Wene antumine ku kupepelela abana Bakwe abalwele.” Natile, “E ico, ine na—na kulapepela abana abalwele, kabili imwe bakapyunga mulebatisha mwebene,” eflyo nasosele.

⁷⁵ Natile, “Nomba ndefwaya ukumwipusha icintu cimo, pakutila fye mwingomfwa.” Natile, “Munyina Ness, aba bantu abe Shina lyakwa Yesu, bushe ulecetekela ukutila balipokelela Mupashi wa Mushilo ilyo balandila mu ndimi no kucite cintu cimo cine ico imwe mu Assemblies of God mucita?”

Atile, “Mucine cine.”

⁷⁶ Natile, “Munyina Scism, bushe ulecetekela ukutila ba Assemblies of God balikwata Mupashi wa Mushilo ilyo balandila mundimi no kucite cintu cimo cine ico mwacitile panuma ya lubatisho?”

Atile, “Mucine, ndesumina.”

⁷⁷ Natile, “Nomba, Baibele itila, ‘Les aapela balya Mupashi wa Mushilo abo aba Munakila.’ Nomba, Nani uwa Munakile? Nani uwa Munakile? Ninani pali imwe unakila Wene? Kabili Les aali mupela imwe bonse babili Umupashi wa Mushilo, mwamona.”

⁷⁸ Natile, “Bushe kuti wasosa, Munyina Scism, ukutila Munyina Ness takwata Mupashi wa Mushilo?”

Atile, “Iyo.”

⁷⁹ Natile, “Bushe kuti wasoso kutila Munyina Scism takwata Mupashi wa Mushilo?”

⁸⁰ “Iyo.” Mwamona? Cilya, bonse babili bacetekele cila umo ukuti nakwata Mupashi wa Mushilo.

⁸¹ Lelo, mulemona, tamwaba fye amano muli cena, ba munyina. Tamuli amano muli cena. Kabili nalyumfwile, pantanshi panono ukufuma palya . . .

Ndi no kubwela nakabili ku cishinka candi muli miniti.

⁸² Ba munyina ba ci Finnishi ababelele kuno, panuma ilyo nafumine ku Finland; uko Les aatupele, ico natontonkenye, kumo kulongana kwesu ukukalamba. Kwaliko umunono, umulumendo uwafwa uwa bushiwe, ne fintu ifingi. Nalimukumenye mu Stockholm, Sweden, na Lewi Pethrus uwa ku Philadelphia church kulya, uyo uwaba umuntu mukalamba uwakwa Les a, kabili Philadelphia church. Munyina Gordon Lindsay, uyo uwali nomba . . . Ndetontontonya. Nshiletontontonya aba kuli lwena nomba, lelo ena ali uwa kuli ba Assemblies of God.

⁸³ Kabili ba Assemblies of God ebamo abandipilila abakalamba, isonde lyonse. Kabili ba Foursquare, ulo lwali ulwafumine ukufuma muli ba Assemblies of God, ebamo paba ndipilila abakalamba. Ba Oneness, isonde lyonse, e lumo ulwa bandipilila abakalamba. Mwamona? Kabili nasendele fye kulyo kwiminina, ukusha fye imbali ishatwa, elyo kabili nakwete ukwiminina, cilya nshakatale ukwiminina ku lubali ululi lonse ulwa kulyo kukansana. Mpaka ilyo twingamona ukutila tuli ba munyina, kabili no kwisa pamo, elyo kabili tuli—tuli no kumona ifwe bonse cilye cishinka cimo icituntulu palya, ukutila tuleisa ku, mapange no mulandu wa kucitila filya.

⁸⁴ Kabili imwe—imwe mulingile ukwesh aapange yenu ne fyo mulecita, intanshi. Intanshi, fwayeni ubufwayo bwakwa Les a; elyo kabili fwayeni ifyo mwalacita; elyo kabili esheni

amapange yenu no kumona nga mapange yenu nayalungama. Elyo, nge fyo Yesu asosele muli Marko 11:24, “Nga mwasosa kuli ulu lupili, ‘sela,’ kabili tamutwishike mu mutima wenu.” Lelo cikulu fye na mukwata ukutwishika mu mutima, nga cakutila cena bufwayo bwakwa Lesa, atemwa amatontonkanyo yenu atemwa ifya kucita nafilubana, musango nshi cili no kusela? Lelo ilyo mwaishiba ukutila amapange yenu yalifye bwino, kabili cena bufwayo bwakwa Lesa, kabili amatontonkanyo yenu yali fye bwino, cena cilingile ukusela. Epela fye, nga te ifyo Lesa alilanda icintu ica lubana.

⁸⁵ Ulya e mulandu wine, nga naya kucintamba, mu ma chalici, tapali nangu umo uwatala ukungu’mfwa ukulumbula filya fintu ku cintamba, yalya malyashi. Nda fileka fye fyeka. Mwamona, cilya cili kuli imwe mwe baume. Mwamona? Ndi pano ku kumwafwilisha ku kunonke myeo kuli Kristu, ku cabupe ca Bulesa, mulemona. Mwamona? Tacipanga ubupusano ubili bonse...Mulebatisha mwebene. Lelo lyena ilyo caisa...

⁸⁶ Pantu, nalitwa icintu icili conse. Naliitwa, nshaishiba ni finga, icili conse ukufuma ku—ku “mwana wakwa Lesa mu mubili” ukufika kuli i—i “iciwa.” Cilya cishinka, ifintu fyonse. Lelo, kunuma ya cena conse, ndi munyinenwe, ndi mwikala calo munenu uwa mu Bufumu bwakwa Lesa; ukubomba na imwe bonse, ku Bufumu. Kabili cilya cishinka.

⁸⁷ Nomba nala, nga cili fye bwino, kabili muletontonkanya natukwata inshita iyalinga, kuti natemwa ukumweba ifyo twalanshenye cilya. Bushe kuti caba fye bwino, ba munyina, pali miniti fye? [Bakapyunga batila, “Twalilila. Mucine.”—Ka.] Munyina, Munyina Ness na balya...Cili fye bwino. Kabili cena nalimo kuti cabako panono ico cinga kwafwilisha. Kuti cakwafwilisha ku kwiluka, efyo capala.

⁸⁸ Ninemba, pano, ifintu fimo ifyo naibukishe. Fyacitike kulya. Kabili e ico balinjipwishe, ni cinshi nacetetekele palwa “abene batatu,” bushe nalicetekele ukutila kwaliba “abene batatu” bakwa Lesa?

⁸⁹ Nomba, ba munyina, ilyo twapalama ici, ndesubila ukutila, ilyo ici capwa, ukutila tuli no kuba ba munyina bamo bene ifyo twaba inshita yonse. Mwamona? Lelo ndeumfwa ukutila ninjikwatila imisha kuli imwe, pantu abantu benu besa mukulongana kwandi, kabili ine mucine cine teti ntemwe ukutuma umo muli bena, uwabepwa.

⁹⁰ Kabili ine lyonse nalyeba abantu abanembela amepusho, kunse pa fyo nshimikila pa cintamba...Kabili uyu apa secretary wandi, kabili na fimbipo. Nga banjipusha ilipusho, “Inga palwa *ici*, atemwa inga palwa *cilya*?”

⁹¹ Natile, “Ipusheni pastor wenu, mwamona. Pantu, nga ali mutungulula ukufika napa, mpaka mwapokelela na Mupashi wa Mushilo, ali no kutwalilila ukumutungulula, mulemona. Imwe, mwamona, muleipusha pastor wenu.” Pantu, utuntu utunono nga tulya tulaleta icimfulunganya, kabili e ico kanshi ndatalukako kuli cena, mulemona.

⁹² Nomba, kabili balinjeba ukutila ine naba ka—kalwisha wa tubungwe. Nomba, nshaba. Ndetontankanya ukutila utubungwe twaba fye bwino, lelo ilyo imibombele ya kabungwe kenu yaba iyabipa, cilya eco nkanya. Mwamona? Te mulandu nga cakutila ni oneness, atemwa—atemwa cena ni trinity, atemwa conse fintu cili, imibombele; ukutila ilyo mwafika pa cifulo, imwe nomba...no kusosa, “Nifwe ba Assemblies of God.”

“Cisuma, nani ulya ukuciluka umusebo?”

⁹³ “Owe, balya ni ba munyina. Bena baba—beba betwa ba United Pentecostal.”

“Cisuma, nani ulya kulya lubali?”

⁹⁴ “Owe, balya ni ba munyina ba Foursquare. Owe, tuli ba munyina abasuma. Twalikwata isenge ilikalamba, umo no mubiye.”

“Owe, imwe bonse mwalicetekela icintu cimo cine?”

“Owe, ee, twalicetekela.”

“Nomba, cisuma, ni cinshi ica mulenga ukuba muli uyu musango?”

⁹⁵ “Cisuma, *aba* ba munyina ba batisha muli *uyu* musango. Kabili *aba* babatisha muli *uyu* musango, ifinso ukutaluka kuli ifwe. Kabili *aba* babatisha. . .”

⁹⁶ Kwati ni ku South Africa kulya, munyina, twaishile fika pali cilya. Balinjipwishe. Limo ibumba libatisha imiku itatu, icinso kuntanshi. Kabili ilibiye libatisha imiku itatu, ukuya kunuma. Kabili batile...Natile, “Nikwisa uko mwafumya cilya?”

⁹⁷ Umo atile, “Ilyo Afwile, Baibele isoso kutila akontamikile ku ntanshi,” kabili atile, “e mulandu wine tulingile ukubebishisha ku ntanshi.”

⁹⁸ Kabili natile, “Cisuma,” kwi bumba limbi, “ni cinshi cacitile. . .Inga imwe?”

Atile, “Bushe walitala ukushikapo umuntu ne cinso cakwe ubukupeme?”

⁹⁹ Cisuma, kabili namwishiba cinshi? Baishileipatula abene no kupanga ama bumba yabili, utubungwe tubili. Owe, uluse, ba munyina! Cilya fye ceka eco Ciwa afwaya. Cilya fye ceka eco afwaya. Ee. Ibuleni mwebene. . .

¹⁰⁰ Nomba, mwamona, lwena te Apostolic Faith Mission, atemwa—atemwa nangula—nangula ni ba Pentecostal Assemblies, kulubali lumbi. Tacili ni cilya. Mwaba abantu abasuma muli yonse yabili amabumba, nge fyo kwaba kuno. Lelo, mulemona, caba mibombele ya cintu.

¹⁰¹ Caba fye kwati ni Katolika, nge fyo lyonse nsosa. Nga ena ni Katolika, kabili aleshintilila pali Kristu pe pusukilo, untu wapusushiwa. Mucine, cilya cishinka. Nga leshintila pa lukuta, ena aliluba. Kabili uuli onse uwa imwe ba munyina ba pentecostal mwalishiba, nga mulelolekesha ku lukuta lwa Pentecostal ku kutupususha, “tuli, pakati ka bantu, abankumbabulili ukucila,” cilya cishinka, pantu twaliluba. Cilya cishinka.

¹⁰² Lelo nga tulelolekesha kuli Yesu Kristu, lyena twalipusushiwa, “kucitetekelo cenu,” (cinshi?) umulimo uwapwishiwa. Kabili ifi fintu ifinono ifibomba, na mashina, tafipanga ubupusano nangu bumo.

¹⁰³ Nomba, natile kuli Munyina Scism, ku . . . kabili Munyina Ness, “Ukwasuka amepusho yenu,” natile, “nomba, nshilesenda imbali nangu imo na imwe ba munyina. Kabili ni njshiba, cikulu fye muletalikhanya, bonse babili muli abaluba. Mwamona? Pantu, kuti naba mu cilubo mwisambilisho lyandi, no kuba uwalungama mu mutima wandi, ukucilo kuba uwalungama mwisambilisho lyandi, no kuba uwalubana mu mutima wandi.” Mwamona? Natile, “Pali fyonse, mibele ya mutima wenu.”

¹⁰⁴ Kabili naishile sambilila cilya, ukwishiba ici: ukutila, ngo muntu, te mulandu ifyo acita, kabili ifingi ifyo abo wapusana, kabili nefyalanda palwa ine; nga mu mutima wandi, te kumulimo fye wandi, lelo ukufuma mu mutima wandi nga te kuti ntemwe ulya muntu bwino nganshi fyo natemwa uuli onse, lyena ndeshiba kwalibako icintu cimo icalubana mukati umu, mwamona. Cilya cishinka, pantu, cena—cili . . . te mulandu nga ena . . .

¹⁰⁵ Munyina umunono alishile, te kale sana, umunono munyina uwa ku Church of Christ. Kabili, owe, aliminine palya, kabili atile, “Uyu muntu ni ciwa.” Mwamona? Atile, “Alesosa palwa Mupashi wa Mushilo.” Atile, “Takwaba icintu ica musango filya. Bena, cisuma, abatumwa fye beka ikumi limo na babili ebapokelele Mupashi wa Mushilo. Kabili—kabili ukundapwa kwa Bulesa kwapelwe fye kuli balya abatumwa ikumi na babili.” Kabili alitwalilile, nalimo citika wa ora.

¹⁰⁶ Kabili natile, “Pakashita fye, munyina. Ndetontonkanya ulingile fye ukumpela ishuko ilya kucingilila Ici, mwamona.” Natile, “Wasosele ukutila ulanda apo Baibele yalanda, kabili ulaba tondolo apo Yaba tondolo.”

Kabili atile, “Tulacita.”

107 Natile, “Nomba, wacisosa kwali fye abasambi ikumi na babili ebapokelele Mupashi wa Mushilo. Baibele itila, ‘Kwaliko umwanda umo na makumi yabili pa cipinda capa mulu ilyo Mupashi wa Mushilo wawile, abanakashi na bonse fye.’ Kabili bushe kuti wafwaya ukunjeba, uletontokanya ukutila Paulo takwete Mupashi wa Mushilo? Kabili aupokelele Wene inshita itali sana panuma ya cilya, mwamona. Kabili wacisoso kutila icabupe ca kundapwa capelwe fye ku batumwa ikumi na babili. Kabili Stefano aile kulya, inshiku shinono panuma, kabili ena tali umo uwabekumi na babili. Ena tali nangula kashimikila. Ali ni dikoni, kabili aile ku Samaliya no kutamfya ifiwa.” Natile, “Owe, munyina!” Paishileba tondolo apa pene, epo ale cisungila.

108 Kabili panuma ilyo capwile, “Lelo,” natile, “Ndekubelelo luse pa ku njita ciwa, pantu ninjishiba tawacipilibula cilya.”

109 Elyo kabili ilyo apwile, aishile ima. Atile, “Kuliko icintu cimo ico ningasosa. Walikwata Umupashi wakwa Kristu.”

110 Natile, “Nomba, munyina, ni finshi ndi, ciwa nangu uwakwa Kristu?” Mwamona? Mwamona?

111 Lelo ndekweba, mwamona, pantu ukutila umuntu, kuti asosa ukutila nali mutemwa; te mulandu, alesusha, kabili ukususha ukwabipisha no kusasuka. Wene . . .

112 Ndi mulunshi, kabili ne nama sha mu mpanga, ubumi bwandi bonse. Kabili abantu balisosa, “Musangonshi . . .” Ilya nshita ilyo naipeye ulya bere, no mwele, mwamona. Atile, “Bushe tawatinine ena?”

113 Natile, “Iyo. Nga nali mutinine, ena ngali njipeye, mwamona.”

114 Lelo, mwamona, bena tekuti—bena tekuti mubabepe. Baleshiba nga cakutila mulebatina, atemwa iyo. Ukatine kabalwe, kabili mona ifyo kabalwe akacita, akakunyantaula. Mwamona? E ico nga uli no mwenso . . .Iwe te kuti ucibepe. Mucine cine ulingile ukucikwata.

Kabili ulya e musango cabelamo na Satana.

115 Ulya e musango cabelamo pakati ka bantu. Ulingile ukubatemwa abantu. Te kuti ucibepe fye. Ulingile ukucikwata, nga te ifyo ifyo waba fikalangishiwa ku nshita imo, mwamona. Cilya cishinka. Mucine cine ulingile ukutemwa abantu, kabili baleshiba ukutila walibatemwa. Mwamona, kwaliba icintu cimo palwa cena.

116 Kabili umwaume nomba, aatile umukashi wandi, inshiku ishinono isha fumako, kabili atile, “Bushe Munyina Branham eko ali uko?”

Atile, “Iyo.”

117 Atile, “Cisuma, icintu cimo ico ndefwaya ukusosa. Nshisuminishanya nankwe, mu fya bulesa, lelo ndesosa ukutila ena mubomfi wakwa Kristu.”

118 Cisuma, kanshi, elyo kabili ilyo nshilafumako, alintumine kalata, kabili atile, “Ndi no kwisa, lilya line fye ilyo ukabwela. Ndefwaya lulyo lubatisho lwa Mupashi wa Mushilo ulo lelandapo.”

119 Eico, mulemona, kulya kwine fye nga mwalikwete. . . Nga nalikwete ilya iimyumfwile, iya kusosa, “Cinshi, tauli nangu cimo iwe. Icilonganino cobe icakale tacawama, kabili—kabili imwe mwe bantu bonse ba Church of Christ tamwaba bwino. Imwe tamwaba bwino. Imwe, muli fiwa.” Ine nga nshatalile ukunonka ulyo mwaume. Kabili nga nali mwebele ukutila nali mutemenwe, kabili nshacipilibwile mu mutima wandi, ena ngalishibe bwino. Cilya fye ceka ecabako kuli cena. Mulingile ukucipilibula mu mutima wenu.

120 Kabili caba pa nshita sha bushiku ilyo nyenda ukuya kulya kucintamba, muli kulyo kulingulula, mwamona. Nshitontankanya palwa kwena. Nshilya fye ifya kulya ukufuma inshita ya cungulo; no kuleko kulya no kupepa, no kwikala mucipinda. Pantu, Alindaya ukutila Ali no kucicita. Kabili e ico ndaya ukwabula ukutwishika nangu kumo, pantu Alindaya Ali no kucicita. E ico kanshi, mwamona, mwe. . . ninjishiba amapange yandi yali (cinshi?), amatontankanyo yandi yali (cinshi?), ku kutwala pantanshi Ubufumu bwakwa Lesa.

121 Umuntu nga aya *uku* lubali, *kulya* lubali, lonse ulukuta ulo ayako; cikulu fye aisa kuli Kristu, ico tacili mulandu kuli ine. Kabili cilya caba mu mutima wandi. Mwamona? Kabili te mulandu, nga twaya kulya no kuilunda ku Church of Christ, cilya cili fye bwino. Cilya cisuma. Nga ena. . . Lukuta nshi ailundamo, tacili mulandu kuli ine. Lelo cikulu fye na nonka umweo wakwe kuli Kristu, e cintu fye icikankala.

122 E ico natile, “Munyina Ness, te kuba uwapusana. . .” Nomba nalalangisha. . . Bushe cili icalungama ukubomfya *ici*, munyina? [Munyina atile, “Mucine.”—Ka.] Natile, “Ndefwaya ukusosa no kulondolola.” Kabili, muli ci, kuti nasosa kuli imwe ba munyina muno. Nomba, mwilumbula ici mukati ka nkuta shenu. Kabili nga mukacita, kabili mukangafwilisheko, ndekeni fye—fye—fye mbe munyinenwe, mwamona. Kabili ine, kabili nga—nga nindufyanya, lyena mumbeleleko uluse. Lelo ndefwaya ukulondolola kuli imwe, pa kubo kutila kuli amabumba yonse yabili ayekele muno luno lucelo, bonse babili ba Oneness na ba—ba Assemblies, nabo, ne cicetekelo ica bene batatu.

123 Nomba ndefwaya ukulanda aya mashiwi. Ndefwaya ukusosa ukutila ndecetekela ukutila imbali shonse shibili

shaliluba, cikulu fye baletalikana umo no mubiye, pantu amapange yabo yaba mucilubo. Kabili cikulu fye amapange yenu yaba mucilubo; te mulandu ifyo amatontonkanyo yenu yali, lelo amapange yenu kuli yalya matontonkanyo yali ayalubana, lyena tacakatale ukubomba. [Munyina Branham akonkonsha pa cintamba imiku ine—Ka.] Cilya cishinka.

¹²⁴ Nomba, abantu bamo balisosa, “Munyina Branham, uli Yesu Eka.” Ndefwaya ukusosa ukutula cilya cilubo. Ine nshili Yesu Eka.

¹²⁵ Umo muntu atila, “Munyina Branham, bushe niwe abene batatu?” Iyo, mukwai. Nshili abene batatu. [Trinitarian—kelula] Ndi Mwinakristu. Mwamona? Ine—ine—ine nshicita... Ishiwi abene batatu talilumbulwa na muli Baibele, ishiwi “trinity.” Kabili nshacetekela ukutula kwaba ba Lesa batatu abapatukana.

¹²⁶ Nalicetekela kwaba fye Lesa umo mu ma ofeshi yatatu; Tata, Mwana, Mupashi wa Mushilo. Filya ni filya fine umulandu twapelelwe umulimo ku kubatisha mwi Shina lyakwa Tata, Mwana, Mupashi wa Mushilo. Ndecetekela ukutula ni Lesa ukwisa mukumonekela, ukwisa panshi.

¹²⁷ Nomba, Lesa, ilyo Abalilepo ukumonekela ku muntu, Ali mu musango wa Ntumba ya Mulilo. Mwalicetekela cilya, bushe ta mucita? U...Kabelenga onse uwa Baibele uwa ishiba ukutula Intumba ya Mulilo iyali mu matololo yali ni Logos, ukutula ulya ali ni Malaika uwa Cipangano, uyo wali ni Kristu.

¹²⁸ Pantu, Wene atile...?...Ndecetekela ni Yohane Washila 6 mulya, Atile, “Ilyo Abraham talabako,” atile, “NINE.” Wene ali “NINE.”

¹²⁹ E ico, ulya ali ni Lesa, uwa mushilo; nga cakutula umuntu akumya kulupili, alingile ukwipaiwa, mwamona. Cisuma. Nomba, Lesa umo wine aleesha ukubomba mu Mwine ukubwekela mu cibumbwa Cakwe ico Alengele. Nomba, Wene te kuti apalame kuli bena, pantu bali ababembu, kabili umulopa wa mbushi ne mpaanga tawatalile ukufumya ulubembu. Twalishiba cilya. Lwafimbile fye ulubembu.

¹³⁰ Nomba, lelo nomba ulya Lesa umo wine uwali e Ntumba ya Mulilo, Aishileba ubuntunse, ukupitila mu Mwana Wakwe, no kwikala mu mubili uwaleitwa Shikulu Yesu Kristu. Baibele yatila, “Muli Wene mwaikela umwisulo wa mutwe wa Bulesa mu mubili.” Kabili Yesu atile mu...Cisuma, muli Timoti Wantanishi 3:16, “Ukwabulo kutalikishanya, icikalamba icankama ica bukapepa.” Kabili nga balicitile ukube cikalamba, cinshi, ni cinshi ico twinga cita, mwamona? “Ubukalamba bwa ca nkama cakwa Lesa, pantu Lesa amonekele mu mubili, no kumoneka kuli ba malaika, no kupokelelwa mu Bukata,” kabili nafimbipo. Nomba, kabili Atile muli Yohane Washila 14, kuli Tomas, “Ilyo wamona Ine,

naumona Tata. Kabili cinshi ico ulesosela, “Tulangisheni Tata?” Baibele yatila, ukuti, “Lesa ali muli Kristu, ukubwekesha isonde ku Mwine.”

¹³¹ Nomba, Lesa te kuti abe abantu batatu, ba Lesa batatu. Nangula Yesu ukuba Wishi Umwine Eka, muli umo. Mwamona? E ico, mulemona, cilalenga fyonse fibili ukuba ifya lubana sana.

¹³² Nomba, kabili nomba nga kuti mwamona fye, tapaba icifulo...Nga twalikwata ba Lesa batatu, tuli basenshi. Nomba, twalishiba cilya.

¹³³ Nga filya umu Yuda asosele kuli ine nshita imo, ilyo nalelanda kuli ena, atile, “Ninani pali bena uuli Lesa obe? Nani umo uuli Lesa obe; Tata, Mwana, atemwa Mupashi wa Mushilo? Niwisa obe?”

Kabili natile, “Cinshi, takwaba ba Lesa batatu.”

¹³⁴ Atile, “Te kuti muputaule—ukuputaula Lesa mu fipimfya fitatu no kupela Wene ku muYuda.”

Natile, “Iyo, mukwai.” Natile. . .

¹³⁵ Ilyo John Rhyn aundepwe ku bupofu, kulya ku Fort Wayne, namwishiba; kabili uyu rabbi uku lubali ku Mishawa- . . .nangu ku Fort. . .Benton Harbor. Atile, “Teti muputaule Lesa mu fipimfya fitatu no ku Mupela ku muYuda.”

¹³⁶ Natile, “Mucine cine iyo. Nshicita.” Natile, “Rabbi, bushe kuti caba icakosa kuli imwe ukucetekela bakasesema?”

Atile, “Iyo.”

¹³⁷ Natile, “Muli Esaya 9:6, nani uo alelandapo, ‘Kuli ifwe Umwana nafyalwa, Umwana mwaume napelwa, aketwa Cilolo, Lesa Impalume, Cilolo wa Mutende?’”

Atile, “Ulya ali ni Mesaya.”

Natile, “Kanshi, rabbi, kwampana nshi uko Mesaya akakwata kuli Lesa?”

Atile, “Akaba ni Lesa.”

¹³⁸ “Cilya eco nacistontokanya.” Mwamona? Nomba, mulemona, cilya cinshinka nganshi. Filya efo aba. Kabili e ico natile, “Njeba nomba apo Yesu aphililwe ukufikilisha filya fine fye ifyo kasesema asosele ukuti Akesa cita.” Kabili atendeke ukulila no kuya kumbali. Natile, “Kuli Cilya, John Rhyn alikwata ukumona kwakwe.” Mwamona?

Kabili atile, “Cibe ukutali kuli Lesa ukukwata umwana!”

¹³⁹ Natile, “Yehoba umukalamba afimbile umwanakashi, nge fyo kasesema asosele ukutila Akacita, no kulenga akabulungwa ka Mulopa. Kabili ukupitila muli kalya kabulungwa ka Mulopa emwafumine umubili wakwa Kristu.

140 “Lolekesha, mu Cipingo ca Kale, Rabbi,” natile, “ilyo muntu aile mukucita ica kuninika, abulile umwana wa mpanga. Alishibe alitobele amafunde yakwa Lesa, eico abulile umwana wa mpanga. Aliyebelele imembu shakwe, kabili uyu mwana wa mpanga alipaiwe. Ilyo...iminwe yakwe pa kuba pa mwana wa mpanga; ukuyebelela kwakwe uko aishibe ukutila alingile ukufwa pa lubembu lwakwe, lelo umwana wa mpanga alesenda icifulo cakwe. Kabili akabulungwa ka mulopa kalitobelwe; kabili alikatilile umwana wa mpanga umunono no kuboko kwakwe mpaka aumfwile ubumi bwakwe ubunono ukufuma kuli kena, no kupwilila. Elyo shimapepo, mucine, apongolwele umulopa pa —pa mulilo, icipailo ca butale cabupingushi.”

141 Elyo natile, “Ulya muntu, kanshi, aile ukufuma mulya, ukwishiba ukutila umwana wa mpanga nasenda icifulo cakwe, lelo aile kunge no kukabila kumo kwine uko akwete ilyo aishile, mwamona, pantu te kuti bufumye ulubembu. Mwamona? Lelo, kanshi, uyu mulandu, ‘Kapepa limo ilyo asangululwa, takwata nakabili kampingu uwalubembu.’ Kulya, kwaliko icakuninika icacitilwe cila mwaka. Lelo,” natile, “nomba kuliko iyi nshita, ‘kapepa limo ilyo asangululwa, takwata nakabili kampingu uwalubembu.’ Pantu... .

142 “Lolekesha, Rabbi. Mu mulopa, bulyo bumi ubunono ubutendekela mukabulungwa, bwena bufumina mu mwaume, ukwingila mu mwanakashi. Kabili ena alafumya ilini; lelo, inkoko kuti yabikila ilini, lelo nga taila kumanapo na mukolwe, tayakatale ukutota.”

143 Kabili natile, “Kanshi Lesa, uwapulishamo uwaiswishe inshita yonse ne ncende, aishileba kuli kamo akamusonga ka bumi akanono mwifumo lya mwanakashi.” Elyo kabili natile, “Ilyo twapusushiwa ilelo...Yesu tali nangula umuYuda atemwa Umwinafyalo, pantu ilini lyapangile fye umubili. Umulopa walikwete Ubumi. E ico ifwe—twaba... .Baibele itila, ‘Twalipusushiwa no Mulopa wakwa Lesa.’ Mwamona, Wene tali nangula umuYuda atemwa Umwinafyalo; Ali ni Lesa. E ico kanshi, ilyo twaisa pa cipailo no kubika indupi shesu, kucitetekelo, pa mutwe Wakwe, no kumfwa ukupumaulwa no kucula pa Kalbale, no kuyebelele membu shesu, ukutila twalilufyanya, kabili Afwile mu cifulo cesu!

144 “Kanshi, mulemona,” natile, “umulopa wa ulyo mwana wa mpanga te kuti ubwekele pali ici, umulopa uwa... Akabulungwa kalitobelwe, kabili ubumi bulya ubwafumishiwe, mukutobaula aka kabulungwa ka mulopa aka mwana wa mpanga, te kuti ubwekele pali kapepa, pantu cali bumi bwa nama, kabili te kuti bwampane no bumi bwa muntu.

145 “Lelo ino nshita, ilyo kalya kabulungwa ka Mulopa katobelwe, tacali muntu untu fye. Cilya cali bumi bwa kwa

Lesá, ubwafumishiwe. Kábili ilyo kapepa abika indupi shakwe, ku citetekelo, pa Mwana wakwa Lesá, kábili ukuyebelele membu shakwe; te bumi ubwa muntu umbi, lelo Ubumi ubwakwa Lesá bulabwekela muli uyu muntu, ico caba Umweo wa Muyayaya. Ishiwi *Zoe*, ico cailulwa, ‘Umweo’ wakwa Lesá Wine. Kábili Atile ali no kutupela *Zoe*, Umweo wa Muyayaya, kábili nomba tuli bana baume na bana banakashi bakwa Lesá. Mwacimone co.”

¹⁴⁶ Natile, “Nomba cena ni cinshi? Cena ni Lesá, ukulaika. Alishile, intanshi; ‘takuli umuntu uwinga Mukumya,’ pantu umuntu alibembwike. Elyo Aishileika mu mubili, ‘pa mulandu wa kusondo lubembu...ku kufumya ulubembu.’ Mwamona, Wene, icintu fye ceka Lesá enga cita, ukubo walungama, ali no kucicita muli ulyo musango.”

¹⁴⁷ Tutile, inga nga cakutula nalikwete amaka pali ili bumba muno lucelo, nga filya Lesá akwete pa mutundu wa buntunse, kábili natile, “Umuntu wa ntanshi uwalalolekesha pali cilye cilu, alefwa,” kábili Tommy Hicks alolekesha pali cena? Nomba, tutile, mbule Carl-... “Munyina Carlson, mufwilileko.” Cilya te kuti cibe icalungama. Kuti nasosa, “Leo, iwe uli secretary wandi; mufwilileko.” Cilya te kuti cibe icalungama. “Billy Paul, umwana wandi, mufwilileko.” Cilya teti cibe icalungama. Umusango fye umu uo ningabelamo uwalungama, kusende cifulo cakwe ine wine.

¹⁴⁸ Kábili cilya eco Lesá acitile. Wene, Lesá, Mupashi. Kábili Alilengele...Wene, Wene apilibwile icakufimbana Cakwe. Cilingile caba ica kwikata, ku bantu, ukutontokanya pali Yehoba umunono. Wene ngalishile, umuntu umukalamba, lelo Aishile mu mulimba, pa mulu wa mwina wa mufundo. Yehoba umunono, ukulila nga kanya. Yehoba umunono, ukwangala ngo mulumendo. Yehoba umunono, kalipenta, ngo muntu ulebomba. Yehoba umunono, muciiimo ca musepela. Yehoba, ukulebela pakati ka myulu ne sonde, ne fikola ifya malenda ya bucakolwa na mate yaba shilika pa cinso Cakwe. Yehoba, ukufwila abana Bakwe. Yehoba, ukufwa, ukulubula; te muntu umbi, lelo Lesá Umwine! Mwamona, Lesá, lilya lyali iofeshi Lyakwe. Cinshi? Aleesha ukubwekela ku mutima wa muntu.

¹⁴⁹ Nomba, ifwe tekuti tu Mukumye, *Kulya. Pano*, twali Mwikete na maboko yesu. Nomba cinshi ico Wene Acitile, ukupitila mukupela ulyo mubili? Aishileba Yehoba *muli* ifwe. Tuli filundwa Fyakwe. Pa Bushiku bwa Pentecost, Intumba ya Mulilo yaishile yakanya ine, kábili ne ndimi sha Mulilo shaikela pali cila umu, ukulangisha ukutila Lesá aleipatula Umwine mukati ka Lukuta Lwakwe.

¹⁵⁰ Kanshi, ba munyina, nga kuti twaisa fye capamo, no kuleta Cilya pamo! Lyena ninshi twakwata Yehoba mu mwisulo, ilyo twaisa capamo. Lelo kuti twacita shani, ilyo *uyu* umu

alelandila mu ndimi kabili nakwata ulubatisho, *uyu* umo; elyo kabili ukusunga *ulu* ululimi lwa Mulilo kuno lubali, kabili *uyu* umo? Natu Cibike capamo.

¹⁵¹ Ilyo Lesa, pa Bushiku bwa Pentecost, aikile, na Baibele yatila, “Indimi sha Mulilo shaikela pali cila umo muli bena.” Kabili bena. . . “Indimi, ngo Mulilo,” imisasatwe. Cali ni ilya Ntumba ya Mulilo ukuipatula Iine no kuyakanya Iine, pakati ka bantu, ukutila twingaba ba munyina. “Bulya bushiku mukeshiba ukutila ndi muli Tata, Tata muli Ine; ine muli Ine, kabili imwe muli Ine.” Kabili, ifwe, twaba umo. Twaba umo, tatwaakanikana.

¹⁵² Nomba, Yehoba Lesa, pa mulu *Apa*, tekuti akumye umutundu wa bantunse, pa mulandu we funde Lyakwe Umwine ilya mushilo; Yehoba Lesa aishilebo lubembu pa mulandu wa ifwe, no kulipila amalipilo; pakutila Yehoba Lesa umo wine kuti aisa no kwikala *muli* ifwe. Lesa pa *mulu* wesu; Lesa *na* ifwe; Lesa *muli* ifwe. Te ba Lesa batatu; Lesa umo! Aba mano sana balafulungana, ukwasha uku Celenganya. Cena—cena busokololo. Cilingile casokololwa kuli imwe.

¹⁵³ Nomba, nomba, ilyo caisa ku lubatisho, nomba, abantu abengi. . . Nomba, mulingile ukucita cilya, ba munyina. Atemwa, cili kwati nge fyo na cisosa kuli Munyina Scism na kuli Munyina Ness, ukutila nga imwe. . . U—ukutalikishanya kwalishile. Kabili uli onse, mwe bengi imwe bakasambilila muno muli abalinga nganshi ukucila ine; lelo nali soma sana pesambililo. Kabili nalibelenga ba Pre-Nicene Fathers, Akabungwe ka Nicene, kabili bonse bakalamba belyashi lya kale, kabili na bambipo.

¹⁵⁴ Ulyo mulandu waishile ku Kabungwe ka Nicene. Imbali shonse shibili shaishile ku mbuto; ilyo lukuta lwa Katolika lwaile ku lubali ulwashika lwa bene batatu, kabili ulubiye lwaile mukukana cetekela mu bene batatu, kabili shonse mbali shibili shalile. Cilya cishinka nganshi, pantu umuntu alikwetemo icakucita muli cena.

¹⁵⁵ Mulingile ukuleka Lesa ukucicita, kabili tapali mulandu kuli ifwe ukwasha ukucelenganya. Natuleba ba munyina. Natutwalilile fye ukuya pantanshi no kuleka Lesa ukucita icintu ico Ali no kucita. Nga Wene alishibila libela fyonse kabili alishiba ifintu fyonse, kabili alandile kabelala impela ukufuma ku ntendekelo, ni cinshi twinga citapo palwa cena? Twalilileni ukulaya pantanshi. Ilya e nshila. Endeleni pamo, nge fyo nasosele mailo mu bushiku, na Yoshua wesu umukalamba.

¹⁵⁶ Nomba lolekesheni, nga kwaba ba Lesa batatu. . . Ndefwaya fye ukumilangisha ifyo ici caba icabuwelewele. Nga kwaliba ba Lesa batatu, lyena Yesu ali Umwine Wis-. . . Yesu ngatali Wishi Umwine Eka, ukuba umo.

Kabili, nga kwaba batatu, Ena tafyelwe muli nacisungu. Nomba ni banga... [Munyina Branham alelondolola, ukubomfya ifipe fitatu—Ka.] Nalasono kutila *ici* ni Lesa Tata; kabili *ici* ni Lesa Mwana; kabili *ici* ni Lesa Mupashi wa Mushilo.

¹⁵⁷ Nomba, kuli imwe ba munyina abapusana pusana muno, lolekesheni fye *ici* pali miniti kabili mwalamona ico ndeesha ukusontelelako. Ndepepa ukutula Lesa ala mulenga ukucimona. Nomba, lolekesheni, imwe bonse babili mwalicetekela *icintu* cimo cine, lelo Kasebanya alisa fye pakati kenu no kumusalanganya pali cena. Cena *cintu* fye cimo cine, kabili nalacishininkisha kuli imwe, ku bwafwilisho bwakwa Lesa, kabili na Baibele yakwa Lesa. Nga te Baibele, lyena mwicpokelela. Cilya cishinka.

¹⁵⁸ Lelo nomba lolekesheni. [Munyina Branham alondolola, ukubomfya ifipe fitatu—Ka.] *Ici* ni (cinshi?) Lesa Tata; *ici* ni Lesa Mwana; *ici* ni Lesa Mupashi wa Mushilo. Cisuma, nomba, natwiminine nomba pali miniti fye, ukutantika balya batatu kunse kulya; Lesa Tata, Mwana, na Mupashi wa Mushilo.

¹⁵⁹ Owe, ine—nshakwata inshita ukucite co. Ine... [Ba munyina batila, “Twalilila! Twalilila!”—Ka.] Lelo, mwamona, cisuma, nalaangufyanya fye bwangu bwangu nge fyo ninga cita. Njeleleniko, bamunyunane, lelo ine—ine nshatala ukulanda kuli imwe, kabili ine—ine ndefwaya ukucite ci.

¹⁶⁰ Elyo kabili, lolekesheni; Lesa Tata, Mwana, Mupashi wa Mushilo. Nomba, Nani uwali Wishi uwakwa Yesu Kristu? Lesa ali Wishi uwakwa Yesu Kristu. Ifwe bonse twalicetekela cilya. Bushe cilya cishinka? [Ulukuta lwatila, “Ameni.”—Ka.] Cili fye bwino.

¹⁶¹ Nomba, ilyo twasenda Mateyo 28:19, ilyo Yesu asosele, “E ico kanshi kabiyeni, kasambilisheni inko shonse, mu kalebabatisha mwi Shina lyakwa Tata, Mwana, na Mupashi wa Mushilo.” Inshiku ikumi panuma, Petro atile, “Lapileni, no kubatishiwa mwi Shina lyakwa Shikulu Yesu Kristu.” Kuliko ukupusana ukwine kwine pamo. Nomba, twiesha ukucita... kuliko i... .

¹⁶² Umuntu onse napela ubunte, ne fintu. *Ici* caisa. Uku kucetekela kwandi, kabili ndebika fye kuntanshi yenu, ba munyina. Nshisose ci kunse mu fintamba; cili kuli imwe. Lelo ndefwaya ukumulangisha ifyo mona ku mbali shonse shibili, pakutula Mupashi wa Mushilo enga cisokolola kuli imwe, mwamona.

¹⁶³ Nomba, Mateyo 28:19, kabili nga—nga Mateyo 28:19 ipililikana ne Milimo ya Batumwa 2:38, lyena ni nshi kwaba ukupililikana muli Baibele, kabili Talyaba ilyalinga ipepala Lyalembwapo.

164 Nomba nga mwamona muli Mateyo icipandwa ca 16, Yesu apele kuli Petro ubusokololo, no kumupele mfungulo.

165 Nomba, ibukisheni, Baibele tayasokololwa na masambililo yafya bulesa iya mibombe imo iyapangwa no muntu. Tayaba. Yena kusokolola.

166 Cali ukusokolola, icakwambilapo. Cinshi ico Abele apelele kuli Lesa ilambo lyawama ukucila ilyakwa Kaini? “Cali sokolwele kuli ena,” ukutila tacali ma peaches, na maapele, nama cungwa, na maapele. Nga cakutila amaapele yali no kulenga abanakashi ukwishiba ukutila bali ubwamba, tulingile ukupela amaapele nakabili, munyina. Bushe ta uletontokanya ifyo? Nomba, ukutila, cilya cileumfwika ngo musalula, lelo nshilepilibula ukusosa cilya. Lelo, tacali maapele. Iyo, mukwai. Nomba, kabili nga kuti caba filya, kanshi, “Calisokolwelwe kuli Abele,” ukutila wali mulopa uwakwa wishi. E ico apele umulopa, pantu cali busokololo. Icintu conse cali kulwa pali cilya.

167 Nomba lolekesheni, uyu apa umututu umukote umulondo we sabi, uwabulo kukwata na masambilo ayalinga. . . Baibele isoso kutila ali umututu kabili ushasambilila. Lelo aliminine palya, na Yesu alipwishe ilipusho, “Musoso kutila Nine ani ne Mwana wa muntu?”

168 “Umo atile, cinshi, Nimwe—Nimwe ‘Mose.’ Basoso kutila Nimwe ‘Mose.’ Inga bena, bacita. . . basoso kutila, kabili umo atile, cinshi, Nimwe ‘Yeremia, atemwa bakasesema,’ kabili *ici, cilya, atemwa icibiye.*”

169 Atile, “Lilya te lipusho. Naci mwipusha. Imwe musosa ukuti nine Ani?”

170 Kabili Petro aliminine fye, no kusosa, “Nimwe Mwana wakwa Lesa.”

171 Kabili Atile, “Walishuka, Simone, mwana Yona.” Nomba moneni. “Umubili no mulopa tafisokolwele ici kuli iwe, lelo Tata uwa mu Mulu.” Mwamona?

172 Nomba moneni, nomba, ulukuta lwa Katolika lusoso kutila Akulile Ulukuta pali Petro. Cilya cilubo.

173 Ulukuta lwaba Protestant lusoso kutila Alukulile pa Mwine. Lelo nomba moneni no kucisanga, moneni nga efyo cili.

174 Alukulile pa busokololo ubwa bu mupashi ubwa Ifyo Ali, mwamona, pantu Atile, “Walishuka, Simone, mwana yona. Umubili no mulopa tafisokolwele ici kuli iwe. Ndetila niwe Simone; na pali ici cilibwe” (cilibwe nshi? Ubusokololo) “Nkakula Ulukuta Lwandi, kabili ne mpongolo sha kumbo tekuti shiLucimfye.” [Munyina Branham akonkosha pa cintamba imiku itatu—Ka.]

175 Kanshi, ilyo Petro aiminine palya ilyo Mateyo 28 yalelandwa, kabili no kupilibuka kabili, inshiku ikumi panuma, na bulyo busokololo, no kubatisha mwi Shina lyakwa “Shikulu Yesu Kristu.” Mulandu nshi acicitile? No busokololo ubwakwa Lesa; kabili alikwete imfungulo sha ku Bufumu, munyina.

176 Nomba kuti na mulenga ukumfwa ububi pali miniti, ulubali lumo ulwa kuli imwe, lelo iminini fye pali miniti. Takwaba icifulo nangu cimo muli Baibele uko muntu uuli onse atalile ukubatishiwa mwi Shina ilyakwa “Tata, Mwana, Mupashi wa Mushilo.” Takwaba icifulo nangu imo mu Malembo. Kabili nga kwalibako, cileteni. Kabili nga kuti mwasanga ukuli konse mwi lyashi lya kale ilya fya mushilo, mpaka ilyo lukuta lwa Katolika lwatampile, ndefwaya imwe ukulileta. Takwaba icifulo nangu cimo, nomba, kabili cilya cinshika.

Lelo nomba loleleni pali miniti, imwe ba Oneness, muli sekondi fye.

177 Nomba, takwaba icifulo nangu cimo uko...Ngo muntu uuli onse kuti anangishako isambilisho limo ilye Lembo apo kulyo kusefya kwabomfishiwe muli Baibele, ukwa “Tata, Mwana, Mupashi wa Mushilo,” na mukwata insambu ukwisa njeba apo muntu umo abatishiwe muli ulyo musango.

178 Kabili bamo muli bena batila, “Cisuma, nalasenda ifyo Yesu asosele, te filya Petro asosele.” Nga bali abapusana, umo ku mubiye, ni cinshi ico twalacita? Nga cakutila conse te Lesa, ciputulwa nshi ica Baibele icili icalungama?

179 Cilingile ukusuntinkana no kwisa capamo, kabili busokololo fye ubwa kuli Lesa. Amasambililo yesu tayakatale uku Cisambilisha. Cena busokololo, cilya mulingile uku Cimona.

180 Kanshi, nga balya abaume babili bali abapusana, umo kumubiye, kanshi ni Baibele ya musango shani tulebelenga? Musango nshi naishiba nga cakutila Yohane 14 yalilungama, atemwa iyo? Musango nshi naishiba nga cakutila Yohane 3 yalilungama, atemwa iyo? Musango nshi, musango nshi, musango nshi ningeshiba? Mwamona?

181 Lelo inshila fye imo iyo ninga kwatilamo icitetekelo muli Lesa, caba ukwishiba ukutula ilya Baibele yalilungama, no kucetekela Yena yalilungama, kabili no kwikala fye pamo Nayo. Nangula nshiyumfwa Yena, nda Isesha, ifyo fine.

182 Lelo ilyo ifi fya kupilikana fyaisa, lyena ndaya ku cinso cakwa Lesa, ku kusanga. Kabili Malaika umo wine uyo unkumanya mukulongana, kabili ne nshita ya bushiku, e Umo Wine uwansambilishe Ici. Mwamona? Nomba moneni nga ici eco, ifyo ici cili nomba.

183 Nomba, Mateyo 28:19, katulolekeshe fye pakashita fye nomba. Kabili nomba nalabula Imilimo ya Batumwa 2:38 apa pene, apo Petro asosele, “Shikulu Yesu Kristu.” Kabili Mateyo atile, “Tata, Mwana, Mupashi wa Mushilo.”

184 Nomba umfweni. Atile, “Mukababatishe...” Te “mwi shina lyakwa Tata, mwi shina lya Mwana, mwi shina lya Mupashi wa Mushilo.” Ena tatalile ukusosa cilya. Takwaba “ishina...mwi shina...mwi shina.”

185 Tatalile ukusosa, “Mukababatishishe mu ma *shina* ayakwa Tata, Mwana, na Mupashi wa Mushilo,” pantu tamuli na mano nangu panono.

186 Atile, “Mukalebabatishisha mwi Shina (I-s-h-i-n-a) ilyakwa Tata, Mwana, na Mupashi wa Mushilo.” Bushe co cishinka? [Ulukuta lwatila, “Ameni.”—Ka.] “. . .ilyakwa Tata, Mwana, na Mupashi wa Mushilo,” ukusuntinkana, “kabili... kabili...kabili.”

187 Te “ma shina.” Te “mwi shina lyakwa Tata, shina lya Mwana, shina lya Mupashi wa Mushilo.” Te, “mu ma *shina* yakwa Tata, Mwana, na Mupashi wa Mushilo.” Lelo, “mwi Shina,” I-s-h-i-n-a, limo, “ilyakwa Tata, Mwana, na Mupashi wa Mushilo.” Nomba, ni lisa limo ilya yena ilyabe shina ilya lungama ku kubatishishamo? Li Shina fye limo. Ni lisa ililingile ukuba? Bushe “Tata” lishina ilyalinga, atemwa bushe “Mwana” lishina ilyalinga, atemwa bushe “Mupashi wa Mushilo” lishina ilyalinga?

188 Lyena li “Shina,” pa ncende imo. Bushe cilya cishinka? [Ulukuta, “Ameni.”—Ka.] Cisuma, nomba ndefwaya ukumwipusha icintu cimo, kanshi. Nge “Shina,” kanshi, nga Yesu asosele, “mukababatishe mwi Shina ilyakwa Tata, Mwana, na Mupashi...” Nibanga abacetekela ukutila Yesu alisosele cilya? [“Ameni.”] Yalya e Malembo. Cena ni Mateyo 28:19, “Mwi Shina lyakwa Tata, Mwana...”

189 [Munyina Branham amona ukonaulwa—Ka.] Cintu cimo ico ifwe...Iyo, eflyo cili, nacistontokanya...Cisuma, mukwai. [Munyina atila, “Njelelako, Munyina Branham?”] Ee. [“Ndefwaya ukupilibula iyi tepu, kabili nshilefwaya ukupanya ici.”] Cisuma. [Tapali kantu pa tepu.]

190 Nomba, “mwi Shina lyakwa Tata, Umwana, no Mupashi wa Mushilo.” Nomba umfweni, ba munyina. Takwaba icintu ca musango ifi nge shina lya kwa “Tata,” pantu *Tata* te shina. Cena cakulumbwilako. Takwaba icintu ca musango ifi nge shina ilya “Mwana,” pantu *Mwana* cakulumbwilako. Takwaba icintu ica musango ifi nge shina lya “Mupashi wa Mushilo.” Filya eflyo Wene aba.

191 Nalesosa cilya ku ca kulya ca lucelo caba kapyunga ulucelo lumo, kabili umwanakashi umo...Kunse ka butantiko, tutile,

umuntu onse kuti afulunganya, icintu icili conse nga cilya. Atile, “Lolela pali miniti fye! Mbelebeniko uluse!” Atile, “Mupashi wa Mushilo li shina.”

¹⁹² Natile, “Cilya eflyo Caba. Ndi muntu, lelo ishina lyandi te ‘Muntu.’”

¹⁹³ Wena Mupashi wa Mushilo. Lilya te shina. Filya eflyo Wene aba. Lyena cakulumbwilako, tutile, lelo tacaba i . . .Cena ni i—cena ni . . .Cena te shina.

¹⁹⁴ Nomba, nga Alisosele, “Mukababatishe mwi Shina ilya kwa Tata, kabili ne lya Mwana, kabili ne lya Mupashi wa Mushilo,” kabili nangula Tata, Mwana, atemwa Mupashi wa Mushilo li shina, lyena nge Shina ni lisa? Tulefwaya ukusanga ici.

¹⁹⁵ Nomba, kuti twacileta conse mu ncende imo pano, nga muli fye no kulolekesha kabili—kabili—kabili no kusunge nshita inono nomba, atemwa ukubika inshita inono, nacipilibula ukusosa. Nomba moneni Mateyo 28:19. Nomba, nshilesosa cilya . . .

¹⁹⁶ Imwe limbi, limbi mwalicicitapo, imwe bamo ba nkashi atemwa ba munyina. Limbi imwe mwalitolele buku, ubushiku bumo, no kulolekesha kunuma ya yena, no kusosa, “Yohane na Maliya baikele abansansa inshiku shonse.” Cisuma, nani Yohane na Maliya? Nani, nani Yohane na Maliya abaikele abansansa inshiku shonse? Kwaba fye umusango umo uo mukatala ukwishibilamo ifyo Yohane na Maliya bali; cilya, nga cintu ica kumupapusha, bweleleni nokubelenga ibuku. Bushe co cishinka? [Ulukuta lwatila, “Ameni.”—Ka.] Bwekeleni kuyakubalilapo no kuibelenga yonse, kabili lili no kumweba ifyo Yohane na Maliya bali.

¹⁹⁷ Cisuma, nga Yesu alisosele, Yesu Kristu Umwana wakwa Lesa, uyo wasosele, “Kabiyeni imwe bonse, kasambilisheni aba nko shonse, mu kalebatishisha mwi Shina lyakwa Tata, Mwana, na Mupashi wa Mushilo,” kabili nangula *Tata, Mwana*, atemwa *Mupashi wa Mushilo* lishina. Kanshi, nga cintu ica kupapusha, tulingile ukubwelelamo kuntanshi ye Buku.

¹⁹⁸ Nomba natubwelele mu cipandwa ca 1 icakwa Mateyo, kabili twalaambila mulya, cilepela icitoto, mpaka ukwisa fika pe samba pa vesi ya 18.

¹⁹⁹ Nomba moneni, nomba moneni pali miniti fye. [Munyina Branham alondolola, ukubomfye fipe fitatu—Ka.] *Uyu* ni Tata, ulubali lwandi ulwa ku kulyo; *uyu* pakati Mwana; kabili *uyu* Mupashi wa Mushilo. Nomba, *uyu* ni Wishi wakwa Yesu Kristu. Bushe co cishinka? [Ulukuta lwatila, “Ameni.”—Ka.] Lesa ni Wishi wakwa Yesu Kristu. Ifwe bonse twalicetekela cilya? [“Ameni.”] Cisuma.

200 Nomba Mateyo 1:18 yatila:

Awe ukufyalwa kwa kwa Yesu Kristu kwali ifi: Ilyo...nyina Maliya akobekelwe kuli Yosefe, ilyo ena...tabalapalamana, asangilwe ali no mwana uwa mu...

201 [Munyina Branham aikala tondolo. Ulukuta, “Umupashi wa Mushilo.”] Nacitontonkanya ukutila Lesa ali Ni Wishi. [Munyina Branham aikala tondolo—Ka.]

Kabili akafyala umwana mwaume, ...bakamwinike ishina lyakwe YESU:...

Kabili Yosefe umulume wakwe, pa kubo walungama, ...kabili ushafwaile ukumusebanya apabuta, afwaile ukumuleka mubumfisolo.

Muli uyu musango, ilyo aletontonkanya ifi, mona, malaika wakwa Shikulu amoneke kuli wene muciloto, ati, we Yosefe, mwana Dabidi, witina ukubula Maliya umukashi obe: pantu icaimitwa muli wene cafuma ku...

202 [Munyina Branham aikala tondolo. Ulukuta, “Umupashi wa Mushilo.”] Nacitontonkanya Lesa ali Ni Wishi. Nomba, bushe Nakwata ba wishi babili, ba munyina? [“Iyo.”—Ka.] Teti akwate. Nga Wene ali, Wene ali umwana wa mubucende, kabili ni bukapewa bwa musango shani ubo tukwete kulya? Mulingile ukusumina ukutila Lesa Tata na Mupashi wa Mushilo cena Mupashi umo wine. Mucine, eflyo Cili. Mucine, Cena Mupashi umo wine. Nomba, natucicita, no kumona cilya.

Kabili akafyala umwana mwaume, na iwe ukamwinike ishina lyakwe YESU: pantu wene e ukapususha abantu bakwe ku membu shakwe.

...awe ici conse caishileba, ukuti cifishiwe...

203 Ndebelenga Amalembo. Imwe ba kapyunga mwalishiba, ilyo ndetwalilila.

...ukuti cifishiwe...kasesema asosele, kuli Shikulu, aciti,

...umukashana ushatala opwa akemita, no... kufyala umwana mwaume, kabili ishina lyakwe likenikwe Imanwele, icalola mu kwilulwa,...

204 [Munyina Branham aikala tondolo. Ulukuta, “Lesa aba na ifwe.”] “Lesa aba na ifwe!” Bushe ico cishinka? [“Ameni.”—Ka.]

205 Kanshi ni lisa Ishina lyakwa Tata, Mwana, na Mupashi wa Mushilo? [Munyina atila, “Yesu Kristu.”—Ka.] Cisuma, mucine. Ulya e mulandu wine Petro ababatishishe mwi Shina lyakwa “Yesu Kristu.”

206 Lelo, nshilesakamana, nga mubatishiwa mwi shina lya mu Rose wa Shaloni, Cananika uwa Mumupokapoka, Ulutanda ulwa Lucelo, filya fya kulumbwilako, na fyo. Ngo mutima wenu wali lungama kuli Lesa, Alishiba umutima wenu.

207 Lelo nomba, nomba, ni nondolola cilya. Nomba, nomba nacisosa... Nomba Munyina Scism atile, "Nomba!" Pantu, mucine, cilya camoneke nga Oneness, e ico ali fye uwalungama muli cena.

208 Nomba natile, "Nomba pano ndefwaya ukusose cintu cimo kuli imwe nomba." Mwamona? Natile, "Nomba ndefwaya ukushininkisha kuli imwe ukutila aba, abaume bonse babili, basosele cintu cimo cine."

209 Nomba, Mateyo itila, "Mwi Shina ilya kwa Tata." Bushe co cishinka? [Ulukuta lwatila, "Ameni."—Ka.] Cisuma. Kabili Petro atile, "Mwi Shina lyakwa Shikulu." Mateyo 28:19 itila, "Mwi Shina lyakwa Tata," kabili Imilimo ya Batumwa 2:38 itila, "Mwi Shina lyakwa Shikulu." Dabidi atile, "Shikulu atile kuli Shikulu wandi." Ena ali Nani? Tata na Shikulu li Shina limo line. Dabidi atile, "Shikulu atile kuli Shikulu wandi, 'Ikala Iwe ku kuboko Kwandi ukwa kulyo.'" Mwamona, "Mwi Shina ilyakwa Tata; mwi Shina lyakwa Shikulu."

210 Kabili Mateyo atile, "Mwi Shina lya Mwana," na Petro atile, "Mwi Shina lyakwa Yesu." Umwana Nani? Yesu.

211 "Mwi Shina ilya Mupashi wa Mushilo," cali ni Mateyo; na Petro atile, "Mwi Shina lyakwa Kristu," Logos.

212 Tata, Mwana, Mupashi wa Mushilo, "Shikulu Yesu Kristu." Cinshi, caba fye icapwililika nge fyo cingaba. Mwamona?

213 Munyina Scism atile kuli ine. Munyina Scism, munyina uwa ku Oneness, atile, "Munyina Branham, cilya cishinka, lelo," atile, "cilya ni ci."

214 Natile, "Kanshi, ici ni cilya." Cilya cishinka. Mwamona? Natile, "Nga cilya ni ci, ici ni cilya. E ico cinshi ico mulekansaninapo?"

215 Natile, "Lekeni nshininkishe kuli imwe, bamunyina. Nga nalitala ukubatishapo muntu, ici eco..."

216 Natile, "Nomba, uyu pano Dr. Ness." Kabili umuntu umo atile, pakashita akapitapo, imwe ba munyina, ukutila mwalimwishiba Dr. Ness.

217 Cisuma, nalasosa, pano, Munyina Hicks pano, ena ali i... Ndetontonkanya mwalikwata Degree ya bu Doctor. Bushe cilya cishinka? Cisuma.

218 Nomba natile, "Nga Dr. Ness, uwikele pano..." Nomba natile, "Nga nalefwaya..." Nomba, ilyo nasenda umuntu ku

menshi, ku kubabatisha, ndacimona nga filya fine acitile, natile, “Filya fyali ifya kulumbwilako ifyaile kwi Shina Lyakwe.”

219 Natile, “Nomba, bamunyina ba ku Assembly balabomfya ifya kulumbwilako, kabili munyina uwa ku Oneness abomfya Ishina.” Natile, “Nomba nalashininkisha kuli imwe, imwe bonse muli mucilubo, kabili ndi uwalungama.” Namwishiba ifyo muli no kwisa ku...Mwalikwata abantu ababa mukutitikihiwa muli ulyo musango, mulingile ukukwata ilyano ilinono ilya kusansamusha inshita shimo, kwati kucikakulula panono. E ico natile, “Nalashininkisha kuli imwe ukutula imwe bonse babili muli mucilubo, kabili ndi uwalungama.”

220 Natile, “Nomba nga cakutula nalefwaya ukusumina Munyina Ness, kuti nasosa...”

221 Atemwa, atemwa Munyina Hicks pano, mwamona. Kuti nasosa, “Hicks!” Nomba, bushe cilya kuti caumfwika bwino? Iyo. Cisuma, nga cakutula kuti nasosa, “Doctor! Shani, Doc! Inga pa lwa cena?” Nomba, cilya cileumfwika ica bula umucinshi, bushe tacili?

222 “Ilyo,” natile, “ulya e musango imwe ba Assemblies mucitilamo, mwamona. Ilyo imwe ba munyina ba Assembly musosa, ‘Mwi shina lyakwa Tata, kabili ilya Mwana, na Mupashi wa Mushilo,’ musosa fye, ‘mwi shina lyakwa reverand, doctor.’”

223 Kabili natile, “Kanshi, iwe munyina Oneness, ilyo ulebatisha, usosa kutila, ‘Yesu!’” Tababomfya...

224 Bena, Yesu Eka, babomfya fye ishina “Yesu.” Kwalibako ba Yesu abengi. Lelo, Cena ni Shikulu Yesu Kristu, mulemona. Kwalibako abengi... Ukubatisha mwi Shina lyakwa “Yesu,” ine nshacetekela cilya; takwaba Ilembo nangu limo. Buleni iya ntendekelo, moneni nga talili “Shikulu Yesu Kristu.” Mucine, Wene ni Shikulu Yesu Kristu. Kwaliba ba Yesu abengi, mucine. Kabili Kristu ni ulyo “Uwasubwa.”

225 Natile, “Nomba, nga nali no kusose cintu cimo cine kuli Munyina Ness. Kuti nasosa, bushe kuti caumfwika bwino kuli ine ukusosa, ‘Shani, Ness!’” Natile, “Ulya e musango imwe ba Oneness mwinga cisoselamo. Mwamona? Bushe cilya te kuti cibe ica kukana pela umucinshi ukusula ulyo mwaume uwasoma, kabili alikwata Degree iya bu Doctor? Ngali somene na maka pali cilya, alingile ukulumbulwa filya.”

226 Kabili natile, “Elyo nga nalisosele, ‘Shani, Doc!’” Natile, “Bushe cilya teti cumfwike ububi, kuli kapyunga ku kwita umubiye?” Atemwa, natile, “Ulya e musango fye mucicitilamo, ulubali fye ku ca kulumbwilako.”

227 Lelo natile, “Ilyo nasenda umuntu ku menshi; ndaya kulya no kumwipusha, no kulanda, no kubule shina lyakwe kabili fyonse fintu ali, ne citetekelo cakwe.

228 “Kanshi ndapepa, no kusosa, ‘Nomba, Tata, nge fyo Imwe mwatweba “kabiye ni mwi sonde lyonse no kucita abasambi aba nko shonse, . . .”’ Imwe ba munyina mwalishiba cilya e cantendekelo, mwamona. “ ‘ . . . lengeni abasambi aba nko shonse, mukalebabatisha mwi Shina lyakwa Tata, kabili nelya Mwana, kabili nelya Mupashi wa Mushilo; ukubasambilisha ukubaka ifintu fyonse” ifyo imwe mu . . . ifintu fyonse ifyo imwe mwatusambilisha.’

229 “E ico kanshi natile, ‘Pa kulumbula kwenu pa citetekelo; pa kuyebelela imembu shenu, kabili ne citetekelo cenu mu Mwana wakwa Lesa, nde kubatisha, munyinane umutemwikwa, mwi Shina lyakwa Shikulu Yesu Kristu.”

230 Natile, “Ulya e musango mbatisha. Ine nalishiba fyonse ifya kulumbwilako Fyakwe, ifyo Wene ali, fyonse Tata, Mwana, na Mupashi wa Mushilo. Kabili umulandu Yesu asosele cilya, cali . . .”

231 Nomba lolekesheni. Nga-nga cilya tacili ifyo, na mukwata ukupililikana mu Malembo yenu; na mukwata ukupililikana. Kabili ni cinshi muli no kucita ilyo . . . Inga cakutula uyu munyina umu Buddhist kuti aima no kusosa cilya, “Inga palwa ici?” Ni finshi ifyo benga sosa ilyo banjebele . . .

232 Kulya lubali, ilyo uyu munyina Nsama ashinine Morris Reedhead, no kusosa kuli ena, atile, “Inga palwa Marko 16?” Alibutwike pali cena.

233 Tamulingile ukubutuka pa cintu icili conse. Cilya Cebo cakwa Lesa. Ikaleni na Cena. Pepeni fye. Kwatani ubusokololo. Cena caba fye cimo cine.

234 Mwamona, bonse babili balesosa icintu cimo, nomba; te fya kulumbwilako; te filya fine. Natile, “Nomba . . .”

235 Naishile Mwishiba. Wene ali Tata; te Lesa umbi. Ali Umwana; te Lesa umbi. Lesa umo wine! Cena ma ofeshi yatatu. Lesa mubupyungishi bwa buTata, nga mulefwaya ukuciita, iya buTata; bu Mwana; kabili cena ni Lesa umo wine muli ifwe nomba, “Nkaba na imwe.” Ici “Ine,” ica kuilumbula umwine, “Nkaba na imwe.” E ico, mulemona, yena ma ofeshi yatatu, te ba Lesa batatu.

Nomba, munyina, nga basambi tabatalile ukucibomfya, kabili ukuya pantanshi . . .

236 Nshilesosapo nangu cimo ica kususha pali cena. Cilya cili fye bwino. Lelo ndemweba, ngo muntu alishile kuno, alibatishiwe mwi shina lya kwa “Rose wa Shalon, Cananika uwa mu Mipokapoka, no Lutanda lwa Lucelo,” kabili aceteketele Yesu Kristu nga Kapususha wakwe; kuti nasosa,

“Lesa akupale, munyina! Isa kuno, natuleya!” Mwamona? Cilya cishinka. Pantu, umutima obe nga tauli uwalungama, tauli uwalungama, nangu cibe fyo. Cilya cishinka nganshi. Kabili umutima wenu—wenu uulingile ukuba uwalungama.

²³⁷ Kabili natile, “Nomba lolekesheni. Nomba, nga nali no kuposha Munyina Ness pano, kuti nasosa ‘Rev. Dr. Ness.’ Cilya ni filya fine. Ena ni kapyunga. Alingile ukwishibikwa nga reverend. Ena alisoma, kabili ukusoma nganshi. Ena alikwata Degree uwa bu Doctor, e ico alingile ukwitwa ‘doctor.’ Cilya ecaku mulumbwilako, mwamona. Kabili ishina lyakwe ni ‘Ness,’ nangula. Nomba, te kuti nsose, ‘Shani, Ness! Shani, Doc!’ Iyo, cilya te kuti cibe icalungama. Kutu nasosa, ‘Rev. Dr. Ness.’

²³⁸ “Mwamona, cilya eco ndeitila, mwamona, ifyo Wene aba; fyonse Tata, Mwana, na Mupashi wa Mushilo, ‘Shikulu Yesu Kristu.’” Mwamona?

²³⁹ Kabili natile, “Nga nalibatishepo umo ukufuma mu ma chalichi yonse, ulya e musango ninga babatishishamo.” Natile, “Bushe kuti mwa mupokelela, Munyina Ness?”

²⁴⁰ Atile, “Icine cine. Ena alibatishiwa mwi Shina lyakwa Tata, Mwana, na Mupashi wa Mushilo.”

Natile, “Bushe kuti wa mupokelela, Munyina Scism?”

Atile, “Icine cine, alibatishiwa mwi Shina lyakwa Yesu.”

²⁴¹ Natile, “Nomba bwafya nshi mukwete, ba munyina? Cinshi ico teti musuminine cilya, no kutobaula ifi fibumba umo aba bantunse aba busu baba. Ba Oneness bafwaya uku, mucine, inkuta, bafwaya ukupepa na ba Assemblies. Kabili ba Assemblies, ulukuta, balefwaya ukupepa na ba Oneness. Kabili ba munyina baba muli ulyo musango. Baba muli ulyo musango. Lelo cikulu fye Kasebanya kuti abalenga ukumona . . .”

²⁴² Nomba mulemona ico ndepilibula, ba munyina? Ndetonta kuli cilya icintu cimo, Yesu Kristu, kabili no kwampana kwa mubili wakwa Yesu Kristu. Filya efyo ipange lyandi lyaba. [Ulukuta lwatila, “Ameni.”—Ka.]

²⁴³ Nomba, nshilesosa icintu nangu cimo palwa, “Iwe, tawabatishiwa mwi Shina lyakwa Yesu; uli no kuya kumbo.” Nomba, bulya buwelewele.

²⁴⁴ Kutu na mweba ica citike ubushiku bumbi. Nali kulya mu Texas. Ilyo nshilaya . . . Kabili ba—ba munyina pano ninte kuli ici. Ulukuta lwa Oneness, inkuta amakumi cinelubali na shibili, balipilile ukulongana kwandi. Kabili nabikile Munyina Petty, munyina wa ku Assembly of God, pa mulu kulya ku ntanshi ilya nshita ya bushiku. Nomba, namwishiba cilya cishinka. Ena ni munyina musuma, Munyina Petty, nga umo

uwa muli imwe ali mwishiba, ukufuma ku Beaumont, Texas. Ena muntu umo musuma sana uo natala uku kumanyapo. Umukashi wakwe ni Katolika uwapilibulwa, umwanakashi uwa shila umwine mwine. Ena muntu wakwa Lesa umwine mwine.

²⁴⁵ Njebeni uuli umuntu uwabo musuma sana ukucila Roy Wead, uwa ku Assemblies of God. Lumbuleni umo pali aba baume, lolekesheni kuno, bonse aba ba munyina naishiba kuno lubali. Munyina ukufuma ku lukuta lwa Philadelphian kuno, kabili na baume ba ku Assemblies of God, kabili ni bani abantu abawamisha? Njebeni ni kwisa. Njebeni ni nani umuntu uwawamisha ukucila Jack Moore? Njebeni cilya. Ena aba ifyo beta... Baba kuli bena. Ena tapilibula. Muli no kusanga ukupilibula kumbali shonse shibili; kabili kulya eko abantu basontelela, kabili kulya eko Kasebanya asontelela.

²⁴⁶ Lelo bena bonse bantu bakwa Lesa. Lesa alibapela Mupashi wa Mushilo. Nga ta cali ni nkumbu shakwa Lesa, ifwe bonse nga twaliya, ne fya kutalikishanya fyesu ne fintu. Cilya cishinka nganshi. Lelo inkumbu shakwa Lesa shilatukaka capamo. E mulandu wine kuti twaimba, “Ibe iyapalwa intambo ikakanya imitima yesu mucitemwiko ca Bwinakristu.” Cilya e co tukabila, kanshi.

²⁴⁷ Kabili e ico namwishiba cinshi? General Superitendant uwa pa—pa lukuta, lwalinjtile, kabili atile, “Bushe na wishiba ico wanjtile mailo ubushiku?” Inshita yandi iya bushiku kulya.

Natile, “Cinshi?” Natile, “Twalikwete ukulongana kusuma.”

Atile, “Walikwete umwaume pa cintamba cobe uwali umubembu.”

Natile, “Nshacishibe.” Ni kwisa ukwali. . .

Natile, “Ulya Mr. Petty.”

²⁴⁸ “Owe,” natile, “Umubembu? Cinshi,” Natile, “Ena ni kashimikila wa ku Assembly of God, munyina.”

²⁴⁹ Atile, “Ee, lelo ena acili mubembu, pantu tabatishiwa bwino.”

²⁵⁰ Kabili natile, “Munyina, napapata njeba umulandu.” Natile, “Alikwata Mupashi wa Mushilo.”

²⁵¹ Atile, “Munyina Branham, ni cinshi ico Petro asosele? ‘Lapileni, no kubatishiwa mwi Shina lyakwa Yesu Kristu ku kulekelelwa kwa membu shenu.’ E ico kanshi imembu shenu te kuti shilekelelwe mpaka mwabatishiwa mwi Shina lyakwa Yesu Kristu.”

Natile, “Bushe iyo e mibombebe, munyinane?”

Atile, “Ilya e mibombebe.”

²⁵² Natile, “Kabili Lesa afulungenye iceleta lya maapele Lyakwe Umwine lilya, mu Milimo ya Batumwa 10:49, pantu, ‘Ilyo Petro acili alelanda ifi fyebo, Mupashi wa Mushilo awile pali bene abo abaumfwilile Cebo.’ Mwamona, kabili bena bali tabala batishiwa, nakalya. Kanshi, Lesa alipele Mupashi wa Mushilo ku bantu abashapilibwilwe?” Natile, “Nipesa mwi sonde epo wiminine nomba?”

²⁵³ Atile, “Namwishiba ico tuli no kucita?” Atile, “Twalashila akashilwa akanono, no kukutamfya ukufuma mu cishilwa cesu.”

²⁵⁴ “Kanshi,” natile, “Nalalenga na kambi, no ku mu bweseshamo nakabili.” Natile, “Te kuti muntamfische kunse, pantu nali mutemwa. Mwamona, imwe te kuti mucicite fye.” Natile, “Kuliko abengi nganshi ba—bamunyinenwe kunse kulya abo abantemwa kabili abancetekela.” Natile, “Imwe, nala—nala. . . Bali no kwisa, nangu cibe fyo.” Natile, “Bali no kwisa. Kabili imwe teti muntamfye. Nga imwe mwantamfya, ndi no kumubweseshamo nakabili.” Natile, “Ilyo mwashila umushilwa umo; Lesa, ku nkumbu Shakwe, ali no kunenga ukulenga umbi no kumutinta ukumubweseshamo nakabili.” Cilya cishinka, ukubatinta ukubabwekeshamo nakabili.

²⁵⁵ Kabili, munyina, owe, mwi Shina lyakwa Kristu leka nsose ci. Ine—ninkwata. . . Ninjishiba ndesenda inshita kuno; kabili ili fye mupepi inshita ya kwisala, ndemona, lelo lekeni fye nsose ci, mwamona.

²⁵⁶ Kabili natile kuli ulyo mwaume, natile, “Kuti naba na iwe cikulu fye uleshimikila Amalemo, no kukwata ukutemwa, no kucetekela ukutila cilya. . . no kushimikila no kusoso kuti wale batisha abantu. . . te mwi shina lyakwa ‘Yesu,’ Yesu eka. Iyo, mukwai. Ine—ine mucine te ti nkonke cilya, pantu nalishiba ba Yesu abengi; nali beshiba mu Africa ne ngende ishapusa pusana, abantu abainikwa Yesu. Lelo nangu muli no kubomfya ishiwi ilya kwa ‘Shikulwifwe Yesu Kristu,’ ndi no kumikonka pali cilya. Cilya cili fye bwino. Ndi no kuba nenu. Ndetontokanya mulingile ukubika ‘Tata, Mwana, na Mupashi wa Mushilo’ intanshi, mwamona, ukucilenga ukuba icalungama.” Natile, “Ndetontokanya ulingile ukucita.”

Lelo atile, “Owe, iyo, iyo! Cilya, cilya kubwekela mu bene batatu.”

Natile, “Cena te bene batatu. Cena ni Lesa umo mu ma ofeshi yatatu.”

²⁵⁷ Cena te bene batatu, ba Lesa batatu. Tatwakwata ba Lesa batatu nangu bamo. Mucine cine iyo. Takwaba icintu ica musango filya. Tacasambilishiwe muli Baibele. Kabili kwaba

fye Lesa umo. “Umfwa, We Israele, Nine Shikulu Lesa Wenu.” Lesa umo! Ifunde lya ntanshi, “Wikakwata umulungu umbi ku ntanshi Yandi.” Icine cine, Wene ni Lesa umo, te batatu.

²⁵⁸ Bulya bupilibulo bwaba Katolika pali cena; kabili califumine ukufuma kuli ba Katolika ukuya kuli ba Lutheran, kabili no kutwalilila, kabili na fimbipo, kabili cena calicetekelwa na bonse pakati ka bantu ilelo ukutila twalikwata ba Lesa batatu.

²⁵⁹ Kabili kulya eko tamwakatale...Iyi Mbila nsuma tayakatale ukuya ku ba Yuda...Icili, naliseseme inshita imbi iya lucelo kuli minshoni uwa ci Yuda kulya. Tamwakatale ukusenda Lesa uwa batatu ku muYuda. Tamwakatale ukucita cilya. Icili, ena taba; alikwata amano ayasuma ukucila yalya. Mwamona, alishiba ifingi palwa Baibele ukucila cilya. Lelo Wene tatala ukuba Lesa patatu, ku—ku muYuda. Nga mwamuleka ukwishiba ukuti Ni Yehoba umo wine, ali no kucipokelela ino ine nshita. Mucine! Cilya eco, mwamona.

²⁶⁰ Kabili ndecetekela fyonse fi. Nge fyo Yosefe asosele, “Ba munyina, mwiumfwa ububi mwe bene, pantu Lesa nacite ci,” mulemona. E ico, cilye cintu caba filya pa kutila cingalolela mpaka ino nshita, epela fye, pantu inshita yesu iya Benafyalo ili mupepi no kupwa. Nomba, ndecetekela cilya ne mitima yesu yonse. E ico mulemona, ba munyinane? [Ulukuta lwatila, “Ameni.”—Ka.] Ndeesha ukwisa ku cintu cimo, ukutila, ili bumba lya bantu, ilya baume abo abakwata ulubatisho lwa Mupashi wa Mushilo.

²⁶¹ Ibumba lya Aimee McPherson, cinshi ico ena acitile? Ali intanshi Oneness, ndecetekela; elyo aishile fuma no kuba Assembly; elyo aishilefumamo no kuibunganika umwine umwaibela; kuno te kale sana, abikilemo akalibumba akanono, akantu akanono.

²⁶² Nalikele mukulongana kwa kwa O.L. Jagers. Nomba, ifwe bonse twalishiba O.L. Jagers. Ba—ba wishi baafwilishe ukusanga General Council iyaba Assemblies of God. Nomba, O.L. muntu umukalamba. Ena ni kashimikila mukalamba. Nali mwebele, te kale sana, natile, “Munyina Jagers, nga kuti nashimikila umusango ucitilamo, te kuti ntale ukukwata nangu ukulongana kwa kuposha.” Lelo alikwete fyonse ulyo mulopa no mwanganshi, ne fintu, ilyo atendeke ntanshi kulya lubali.

²⁶³ Njeleleniko, nga nde mulenga ukumfwa ububi, ba munyina, pali cilya. Ine—ine...Cilya cili fye bwino. Lesa kuti alenga umulungu ukufuma, umwangashi ukufuma, nangu amafuta ukufuma, conse fye ico Alefwaya ukucita, lelo filya tafifumya imembu. Iyo, mukwai. Iyo, mukwai. Awe, nakalya.

“Umulopa wakwa Yesu Kristu tawakatale ukupwa amaka ya Buko, mpaka Ulukuta lwakwa Lesa lonse ulwalubulwa lukapusushiwe, ukukana bembuka nakabili.”

264 Natile, “Munyina Jagers?” Nali mubulile; nalimwitile. Kabili nali naba Christian Business Men. Kabili natile, natile, “Munyina O.L?”

265 Atile, “Nikwisa mwi sonde apo ubelele?” Nali umwakusendama umunono umwakale umwa mutengo unono kunse kulya. Kabili atile, “Ulenjeba ukutula bali kubika kulya lubali?”

266 Natile, “Kulya e kukabila kwandi. Ilyo naishile kuli imwe,” natile, “cinshi ico mwacitile? Mwambikile kulya ku Statler Hotel, kabili naiminine fye mucifutu. Baishile ntuala pe tebulo; nshaishibe umwele uwa kubomfya, atemwa fyonse ifyashala. Kabili nshacitile. . . Naile ukupita mulya, ukwabula ukufwale koti, kabili balefwaya ukuntamfisha panse.” Kabili natile, “Ine—nshaishiba ifya kuisunga ne mwine.”

Atile, “Ndi no ku kutwala kulya, nga bena bapina sana ku kucicita.”

267 Natile, “Iyo, mukwai.” Natile, “Ifyo ndefwaya ukucita ku kwata inama pamo na iwe, nga walalipila.”

Kabili atile, “Cili fye bwino.”

268 E ico kanshi twalile ku ncende, no kwikala panshi. Kabili natile, “Munyina Jagers, ine mucine cine ndakumbwa iyobe. . .”

269 Kabili ena munandi uwatemwikwa nganshi, munyina umusuma. Kabili na-nalikwete akalibuku kakwe akanono, kabili ena. . . apo akwete ulyo mwanakashi uyo waishile fye ukufika kuno ukufuma ku fyalo fya kutali, uyo wakwete ulyo mulopa mu ndupi shakwe, ne fintu. E ico nalicikwete muno. Nalefwaya fye ena ukuti acikane limo, elyo kabili naishile cikwata fye pa lyakwe—ipepala lyakwe, namwishiba.

270 Natile, “Nimona uko uleya lyonse ili, ukukwata, uli no kukwata ukupuputulwa ukukalamba ukuli no kutendeka.” Pantu, ba Shimakwebo Abaume bali nsendele kulya, mucine.

271 Cilemoneka kwati abantu kuti baishiba. Nga Mupashi wa Mushilo kuti asokolola ku ntanshi, bushe te kuti Anjebe ifyo ifilecitika mu ncende, ba munyina? [Ulukuta lwatila, “Ameni.”—Ka.]

272 Kutu namweba, ishiwi pe shiwi, no kucishininkisha kuli Munyina Carlson, kabili uyu munyina apa. Nalikele mukulongana, mailo, no kweba aba ba munyina ico cali no kuba kuno muno lucelo. [Munyina atila, “Ee, mukwai.”—Ka.] Cilya cishinka. Filya fine fye. [“Ameni.”] Mwamona? Pantu, Umupashi wa Mushilo walinshibusha, kabili watile, “Iminina pe windo.” Nalilolekeshe, iwindo, kabili Alinangishe filya fine

fye ici. Natile, “Nomba, ba munyina...” [Munyina atila, “Cilya cishinka.”] Nalikulangisha ici, bwino bwino. Kulya! Mwamona?

Cinshi, balingile ukucishiba.

²⁷³ Kuno te kale sana, umwaume aliminine, kuno ku Chatauqua, kabili atile, “Munyina Branham ni kasesema.” Nshiilumbula ukuba kasesema. Mwamona? Lelo atile, “Munyina Branham ni kasesema ilyo ali mu Mupashi wa kulingulula, lelo,” atile, “owe, Isambilisho lyakwe bwanga. Mulecendela nalyo.” Natontonkenye, muntu uwasambilila, kuti asosa icintu ca musango filya?

²⁷⁴ Inga *kasesema* cipilibula finshi? “Kelula uwa bu Lesa uwa Cebo.” “Icebo cakwa Shikulu caishile kuli kasesema,” mulemona. Lelo, cilya fye, tacili muno nangula ukucisosa.

²⁷⁵ Lelo, nangu cibe fyo, Munyina Jagers. Kabili natile, ena atile, owe...Natile, “Nalimwene pali ulyo mwanakashi uwakwata ulyo mulopa mulupi lwakwe.”

²⁷⁶ “Owe,” atile, “Munyina Branham, cilya cintu ica kupapusha nganshi ico tawatalamonapo!”

²⁷⁷ Natile, “Munyina Jagers, nalikutemwa. Intanshi, ndefwaya iwe ubike ukuboko kwandi mu yobe. Natusose ukutila tuli ba munyina.”

Atile, “Mucine. Bwafya nshi?”

²⁷⁸ Natile, “Uli umo uwa maka sana pali bakashimikila abo naishiba. Ifyo wa—ifyo waba icibombelo cakwa Lesa!”

²⁷⁹ Atile, “Natotela, Munyina Branham. Iwe mucine cine waliicefya.”

²⁸⁰ Natile, “Nshisosa cilya ukubo waicefya. Ndesosa cilya pantu nalicetekela ukutila uli mubomfi wakwa Lesa.” Lelo natile, “Munyina Jagers, kano fye iwe...iwe ule—iwe uleya sana apatali; tawakwata na pakushintila pafyo lelenda. Uleshintilila...”

²⁸¹ Kabili ubu ebwaba ubwafya na imwe mwe bengi ba Assemblies of God, na baume bambi, pali uku kulongana ukwa kuposha. Nshile mwebaula. Kwaliba ifingi sana ifitwa... Kabili Tommy, pano, ni munyina musuma, kabili twalishiba ifyo aiminina uwa kosa. Lelo kwaliba ifingi sana mucalo ilelo mwi shina lya kuposha kwa Bulesa, e mulandu wine ta mufwaila ukulupilila ukulongana mu musumba. Balesa no kuleta abantu, no kufumamo. Kabili ni finshi ifyo bakwata? Ta mupela abantu na fimbipo ukucila ifyo mucita kuntanshi, ukufuma ku fintamba fyenu mwebene. Kabili muli fye bwino, ba munyina. Ndemweba, muli fye bwino. Lelo caba fye kwati...

²⁸² Nalebelenga ilyashi ilya kale ilyakwa Martin Luther. Lyatile, “Tacali ni nkama ukutila Martin Luther kuti asusha

ulukuta lwa Katolika, no kutwalilila naco.” Mwalibelenga ilyashi lyakwe ilya kale. “Lelo “ukutila Martin Luther kuti aba pa mulu uwa cimfulunganya conse cilye cakonkele ukupuputulwa kwakwe, ilya eyali nkama.”

²⁸³ Kabili ilyo ica kupapusha cacitwa, abashasembulwa balikonkele, nga filya fine cali mu Egupit. Kabili cena calileta ubwafya mu mpanga. Twalishiba cilya, ilyo twaya kulya. Ico, caimishe Korah, na Lesa ali conawile. Lelo, ba munyina, nshilemwebaula.

²⁸⁴ Munyina Jagers aikele palya no kwesha ukunjeba ukutila cilya cali Mupashi wa Mushilo ukubomba cilya. Kabili atile. . . Elyo kabili nalikwete, mwi pepala lyakwe umwine. . . Natile, “Munyina Jagers, nomb,” natile, “Nalisambilila ukufika mu grade seven. Kabili iwe niwe Doctor wa fya Bulesa, kabili walisoma ukuba ndubulwila. Walikushiwe mu ya busaka, ulukuta ulusuma, Assemblies of God. Ba wiso balyafwilishiwe ukusanga cilye citetekelo. Kabili iwe ukufumamo, cilya cili kuli iwe.” Lelo natile, “Cilya cili fye ku muntu uuli onse, ulya ulefwaya ukucita cilya. Nshibikapo utushilwa utuli tonse kulya. Lelo ilyo caisa ku cifulo ukutila icibombelo nga iwe, kuti wanonka imyeo amakana kuli Kristu, kuti wakula bukapyunga bobo pafya kumfwa umfwa.” Natile, “Munyina Jagers, ulekula icipinda nga cilya, nga taukwete ica kushintililapo pali cilya, cikesawa panuma ya kashita. Kabili ulingile ukukwata Amalembo pa co ulelandapo.”

Atile, “Lilya palya Ilembo.”

Natile, “Lilete.”

²⁸⁵ Atile, “Cisuma, Munyina Branham,” atile, “ulya Mupashi wa Mushilo ulecita cilya.”

²⁸⁶ Natile “Nangisha, Amalembo, apo Casosa ukuti Umupashi wa Mushilo alitala ukulengapo umulopa ukufuma pa muntu umo, kabili nafimbipo, nga filya. Cilangishe fye; amafuta yalipongolwele pali bena. Wacisosa, ‘Yalya mafuta yali pa kundapwa kwa Bulesa.’ Kabili watile, ‘Ulyo mulopa wa mwanakashi ukaba lipusukilo lya nko.’” Natile, “Nga cakutila cilya ni filya fine, kanshi ni cinshi cacitike ku Mulopa wakwa Yesu Kristu? Cila bufumyapo. Kabili ne cintu icili conse icisusha Cena, ni munkanya. Cena cilekanya Cena.” Natile, “Cisa mukuba isambilisho lya munkanyakristu.”

“Owe,” atile, “Munyina Branham, ukesa sambilila ubushiku bumo.”

²⁸⁷ Natile, “Ndesubila nshakasambilile nga filya. Nomba, munyina,” natile, “Nalikutemwa, kabili iwe uli munyina.” Kabili natile, “Munyina Jagers, uli no kwisa fika pakamusambo, panuma ya kashita, icakutila tawakekilepo.

Bwekela ku lukuta lobe, kabili bwekela no kwikala ne Mbila nsuma.” Kabili natile, “Wikalukulila pa fyakumfwa umfwa.” Natile, “I. . .”

²⁸⁸ Nomba alikwata, ena alebatishisha ku Mweo wa Muyayaya, namwishiba, “Cila nshita ilyo mwabatisha, mulabwekela ku mwanakashi wa caice atemwa umwaume. Nomba cili no ku. . .Imwe tamwakeke (ukutala) ukufwa.” E ico, cilya, ali, kumpela ya musambo ino ine nshita; kabili bena “umuti wa ma vitamin ukufuma muli Bemba Uwafwa.” Mulemona? Lelo filya eflyo caba, munyina, atendeke pali tulya utwa kumfwa umfwa.

²⁸⁹ Kabili imwe mwe baume muno abakwata aya ma chalichi, mulesuminisha icintu icapala nga cilya ukwisa mu musumba, kabili, namwishiba, Kasebanya ali cenjelesha, kabili ena—ena alatolokelamo muli filya fintu nga filya. Alakansana pali cena. Kabili ena—ena alalenga abantu ukuba abakakwa, kabili alaleta icimfulunganya mu lukuta, ne fintu. Lelo filya tefyo caba.

²⁹⁰ Nomba, pano. Te mulandu ifyo mwinga ba abalungama, ici icintu cimo pano ico tufilwa no kupanya, ba munyina. Nomba ndeisala, mukusose ci. Te mulandu ifyo ndi uwalungama, kabili ifyo naishiba amalembo, kabili ifingi ifyo naishiba palwa Baibele yakwa Lesa; nga nshakwata Umupashi wa kwa Lesa, uwa kutemwa, mu mutima wandi, ku mutundu onse uwa buntunse na bonse, lyena ni nshi naliluba icakwambilapo.

²⁹¹ Nomba, Paulo atile, mu Bena Korinti Wantanshi 13, “Nangula nalikwata ukwishiba, mwamona, no kwiluka ifya nkama fyonse ifyakwa Lesa, mwamona; fyonse, ukwiminina; kabili nshakwata ukutemwa, nshili kantu. Kabili nangula ningalandila mu ndimi sha bantu kabili ne sha ba malaika,” cilya ni filya ifyo mulanda kuli Lesa, kabili lyonse shilya isho mwingelula. “Nangula ningalandila mu ndimi, indimi ishine shine isha bantu na ba malaika, kabili nshakwata icitemwiko, ukutemwa, taciba kantu kuli ine.” E ico nga nalishiba inkama shonse ishakwa Lesa, kabili kuti nashifungulula no—no kushilenga ukusuntikana pamo, kabili nshakwata ukutemwa, busuma nshi cicita? Kabili ilyo ine. . .

²⁹² Yesu atile, “Ici abantu bonse bakeshiba ukutila muli basambi Bandi, ilyo mwakwata. . .” ilyo ba Assemblies bakwata ukutemwa ba Oneness, kabili ba Oneness bakwata ukutemwa ba Assemblies, “ilyo mwakwata ukutemwana, umo no mubiye,” cibe icalungama atemwa icilubo. Kabili cikulu fye amatontonkanyo yantu yalubana, amapange yantu yalubana, ntile, lyena muli abaluba icakwambilapo. Bushe co te cishinka? [Ulukuta Iwatila, “Ameni.”—Ka.] Mwamona, “Nangula ningalandila mu ndimi sha bantu na ba malaika, kabili nshakwata ukutemwa, nalyo line nshili kantu.” Pantu, Lesa kutemwa. Twalishiba cilya.

293 Kabili nalicetekela mu kulandila mu ndimi. Nomba, umuntu umo atile, “Munyina Branham tacetekela mu cishininkisho icantanshi.” Ndefwaya ukupwisha cilya pamo na imwe nomba. Mwamona? Ndefwaya ukumweba.

294 Ndecetekela ukutila ilyo muntu apokelela Kristu, alapokelela iciputulwa ca Mupashi wa Mushilo. Pantu, Yesu atile, muli Mateyo i—icipandwa ca 12, ica cipandwa ca 5 na makumi yabili—. . .vesi ya 24, Atile. Awe, ndecetekela ni Yohane Washila 5:24. Atile, “Uyo uumfwa Ifyebo Fyandi, no kucetekela pali Wene uwa Ntumine, nakwata Umweo uwa Muyayaya.” Nomba, kwaba fye umusango umo uwa Mweo wa Muyayaya. “Kabili te sa mubupingushi; lelo na fuma mu mfwa aingile mu Mweo.”

295 Nomba, ndecetekela ta kuli umuntu uwingaita umwine; Lesa alingile uku mwita. Kabili Lesa nga ali mwita mucine cine. . .Kabili kwaba bantu abengi, twalishiba, ba munyina, abo abelenganya kabili batontonkanya ukutila Lesa namwita, lelo ubumi bwabo ili line. . . sangeni, muli no kubumona. Lelo nga Lesa alikwita, cinshi, iwe uli, iwe uli no kuba palya, kabili uli no kwikala palya, mwamona, ukwishiba. Elyo kabili nga. . .Nomba, lilya te sambilisho lya Baptist. Mwalishiba cilya, mwamona.

296 Lelo, pantu nshacetekela mu kuposhanya mu maboko no kukwata ukucingililwa ukwa Muyayaya, kabili na fyonse filye fintu. Ine—nshacetekela muli filya, awe nakalya. Nga balefwaya ukucetekela filya, cisuma, cilya cili fye bwino. Neliline ncili ndesosa ukuti bena ni ba munyine.

297 Muno lucelo, nga naciba no kulomba pie imo, (ico icili mupepi ne nshita ya cungulo), kuti na temwa cherry, kabili kuti mwabula apple, lelo ifwe bonse tulelya pie. Mwamona? E ico tacipanga ubuli bonse. . . cikulu fye tulelya pie.

298 Ulya e musango twacetekelamo. Nga mulefwaya ukuba ba Oneness, beni ba Oneness; nga mulefwaya ukuba ba Assembly of God, beni ba Assembly of God. Nga mulefwaya ukuba ifyo muli, Baptist, Presbyterian, beni Umwinakristu muli cena. Mwamona?

299 Kabili—kabili cifwailisheni mwe bene mweka, lelo mwikansana umo no mubiye. Pantu, utu tuntu utunono, tonse tulasuntikana pamo. Cilya cishinka. Fyonse filya filasuntukana pamo kabili fisa kuli cilye cifulo cimo.

300 Kabili—kabili te mulandu ifyo tulecita, ni finga ifipeshamano twinga cita, ni nshinga impili twinga sesha, atemwa fyonse fintu cili; mpaka twaisa apo twingatemwa, te kupanga ukucetekela, lelo ukutemwana umo no mubiye. Ilyo twatemwa cila munyina, te mulandu ulukuta abako, twali mutemwa; te kuipashanya fye ukutila tulacita, pantu

twalishiba cena lyano ilya bukapepa, efyo caba, “Tulingile ukucicita.” Lelo, pantu tulecicita, twalitemwana umo no mubiye; kanshi, ukutekanya, ukushipikisha umo no mubiye.

³⁰¹ Kabili ndecetekela, mu Bena Kolose 3, nalimo 9, pamo mukati mulya... Ine limbi, ine—nshicita... Limbi kuti naba uwaluba pe Lembo, lelo Yasosa ifi. Panuma ilyo twaba Abenakristu, tatulingile ukukwata akafindwe. Mwamona? Te kuti tukwate icitetekelo ilyo tuleesha ukupela umucinshi no bucindami kuli umo no mubiye. Mwamona, te kuti tucite cilya; tekuti tukwate icitetekelo. Tulingile ukucindika Lesa, mwamona, uku Mucindika. Ukucetekela muli ba munyinane, mucine, e kutemwa; lelo umucinshi no bucindami fiya kuli Lesa! Lelo nga pali... Lelo kwateni icitetekelo ne subilo muli umo no mubiye. “Kabili mwilabepana umo no mubiye.” Mwamona? “Mwilabepana umo no mubiye.” Nga na mweba muno lucelo, “Nali mutemwa,” ningile ukucita cilya. Nga tacilecitika, ndi bumbimunda. Cilya cishinka nganshi.

³⁰² Nomba, ba munyina, muli uyu mushilwa... Nomba, Munyina Tommy, ndesubila nshikele sana kuno. Ine... Munyina Tommy nakwata icintu cimo ica kusosa mukashita akanono. Lelo limbi kuti na sose ci, ilyo naishile mukati kenu... .

³⁰³ Ndecetekela ici. Ndecetekela ukutila Lesa Shifwe afimbile nacingu uwitwa Maliya, no kulenga muli ena akabulungwa ka Mulopa wakwe ico caletele Yesu Kristu, uyo wali Umwana wakwa Lesa, ihema umo Lesa aifimbile umwine, mu mubili, aisokololwele Umwine pakati kesu. “Lesa ali muli Kristu, ukubwekesha isonde ku Mwine.” Ndecetekelo kutila kalya kabulungwa ka Mulopa katobelwe pa Kalbale, ku kulekelelwa kwa membu shesu. Kabili Umupashi wafumine muli Wene no kubwekela pa Lukuta, pantu, Kristu, Umupashi wa Mushilo; Kristu, Logos, ali muli ifwe nomba, Umupashi wa Mushilo, ku lubatisho. Ukutulenga ifwe... Kristu aliipawile Umwine, ukupela Umweo Wakwe kuli cila umo muli ifwe, ukutila ifwe, nge bumba lya bantu, ukuti twingaba Ulukuta lwakwa Lesa. Kabili te kale sana... .

³⁰⁴ Nalenina bakabalwe. Mwalishiba cilya. Batata balenina bakabalwe, uwaishibisha umukalamba. Nalenina bakabalwe. Twalecema i—i... mu Arapaho Valley, atemwa ndepilibula Troublesome River, kulya ku Arapaho Range. Akabungwe ka Hereford kalacemena muli ilye nika. Kabili pali ilya nika, abateka ingo'mbe, bena—bena balikwata icani icingi nganshi ico bamesha. Kabili ilyo mucilime mwafumye cani, icingi ica fina ton kuti watwala ingo'mbe ku—ku mulemfwe kulya kwisamba ilya Estes Park kulya, kabili kuti watwala ingo'mbe pali shilye pa... Impanga yandi ikalamba nungilako, mukati mulya. Kabili nalicema mulya pa mwaka. Na nomba ndaya, mu Lusuba na mu Mfula, ilyo ndetusha kabili kuti nacita,

kabili noku nina isha kolonganikwe, ukuba fye kulya, pantu nalitemwa ukunina. Kabili ukushinguluka uku no ku mulya mu Ran...ilye nika, kwalibako ibumba ilyaba kateka wa finama balya bakwata insambu mulya, kabili no kulisha ingo'mbe shabo. Kabili mu nshita ya Lusuba, inshita ishing, nalibafwilisha ukulonganika ngo'mbe capamo no kushitwala mulya.

³⁰⁵ Kabili kwaliba ulupango ulwa kucingilila, uko te kuti shiye mu ncende ya bene, ukwisa ukupita mu mpanga ashilishishamo. Mpaka...Kabili kacema eminina kulya no kupenda shilye ngo'mbe ilyo aingila mukati, ilyo shileingila mukati. Kabili nalikala, inshiku ishing, ora panuma ya ora; namwene ibumba lya kwa Mr. Grimes ukupita, alikwete isha Diamond Bar; ishesu shali Turkey Track; kabili balikwete sha—sha Tripod pesamba lyesu; ne shakwa Jeffrey, kabili na fimbipo. Elyo ilyo nabika ulukasa lwandi, nge fyo imwe mwe bengi mwaishiba, ukucilinganya ku mpela ya malamba, no kwikala palya no kumona ulya kacema ilyo aiminine palya, ukupenda shilye ngo'mbe.

³⁰⁶ Nalimwene cintu cimo. Taposeleko sana amano kuca kufwatika icali pali yena. Lelo kwaliko icintu cimo ico ena mucine cine aolekeshepo, cilya cali akatambo ka mulopa. Ilingile ukuba Hereford umwine mwine nga te ifyo te kuti iye kunuma ya lulyo lupango, lelo ica kufwatika tacapangile ubupusano ubukalamba.

³⁰⁷ Kabili ndetontonkanya ulya e musango cikabelamo pa bushiku bwa Bupingushi. Takalolekeshe pa cifwatiko cesu, lelo Akesa lolekesha pa kacishibilo ka Mulopa.

³⁰⁸ Nalipanga ifilubo fyandi, ba munyina, kabili nalicita ifintu ifingi sana ifya lubana. Kabili nga inshita ili yonse mu kati ka bulendo Nalileta, atemwa mwalyumfwa icintu cimo ico nakomailepo atemwa ukusosa, ico cipela cipunwisho cimo, atemwa nga ni nsosa icintu cimo muno lucelo icilepunwisha, ndekwipusha, ngo Mwinakristu munyina atemwa nkashi, njeleleniko. Nshilepilibula ukucita cilya. Nafumya fye kuli imwe ifili mu mutima wandi, pakutila twingeshiba.

³⁰⁹ Nga kuliko ukubatishiwa ukuli konse ukwalacitwa, imwe ba munyina ciciteni, mwebene, mwamona. Cilya ni ci, ine—ine nshilecicita. Nga nalikwete, ulya e musango ndi no kubatisha, umo nga filya. Kabili limbi umo pali imwe kuti acisenda, mwamona. E ico kuti mwasenda umuntu, bena bali batishiwa mwi Shina lyakwa Tata, Mwana, na Mupashi wa Mushilo, kabili bena bali batishiwa mwi Shina ilyakwa Shikulu Yesu Kristu, nabo. E ico nga nkatala ukubatisha umo...lelo nshilacicita na nomba. Mbatisha fye mu lukuta lwandi lwine, kabili balya e bantu fye kulya. Kabili ulya e musango abantu ku lukuta lwandi babatishiwa. Kabili nga muli no kulolekesha

kunuma, lulya lutambi ulwa kale ulwa ba Missionary, ulutambi ulwa kale ulwaba Baptist Missionary. Kabili nomba nga... Cilya eco.

³¹⁰ Nalicetekela mukundapwa kwa Bulesa. Nalicetekela mu lubatisho lwa Mupashi wa Mushilo. Nalicetekela mu—mu Mupashi wa Mushilo ukulandila mu ndimi. Nalicetekela mu ca bupe conse ico Lesa apele ku Lukuta Lwakwe. Naba kulubali lwabo, umupwilapo. Lelo ndecetekela...

³¹¹ Nshaba muli ifi fingi ifyaba kuno ifya kuposha ukwapulamo uko twakwata ilelo. Kuti natemwa ukusapo cimo pano. Inshita imo iyakale sana kwaliko munyina... Kabili te Munyinane umusuma Tommy Hicks, uo nacetekela ngo mubomfi uwacine uwakwa Kristu. Kwaliko umuntu na umbi mu calo cimbi, kabili muli ici calo kwaliko i... Ali fye uwalungama, inshita fye yonse, “Kondapa uwakwa Lesa uwapulamo uwawamisha! Kondapa uwapulamo uwawamisha,” namwishiba, nga filya.

³¹² Nalipokele nkalata panuma ilyo mwaume akwete... ukufuma ku lukuta lwa Lutheran. Kabili secretary wandi muno alishiba twalikwata cilya umo tusungila. Te kuti numbule ishina lya mwaume, pantu tacili ica Bwinakristu. Nangula, nshisuminishanya na matontonkanyo ya ulyo mwaume, lelo cilya cili fye bwino sana. Nali mutemwa. Ena ni munyinane.

³¹³ Lelo cena caishile fika pa cifulo uko balingile fye ukukwata ifya kumfwa umfwa fimo, atemwa ukucifupaula, atemwa icintu cimo na cimbi nga cilya, mwamona. Kabili, cilya, cilya te cisuma, wamona. Munyina... “Ukutukusha umubili kwafwa panono.”

³¹⁴ Kabili eico uyu kapyunga wa ku Lutheran alembele uyu kapyunga ukumubweseshi i—i—inkalata. Kabili atile, “Imwe bakabila wa mbila nsuma baku America mwebesa kuno,” atile, “no kundapa kwenu konse ukwapulishamo ukwawamisha ku muntu onse!”

³¹⁵ Kabili nomba ici cileumfwika nga masihiwi ayanono aya kuitasha ne mwine, lelo Lesa alishiba nshilecipilibula muli ulyo musango. “Lelo,” atile, “ilyo munono Debora Stadsklev afwile, kalya kanya, kabili ulya nyina aliminine kulya mu India... mu California, uko kalya kanya kafwile, kabili kwalitalele. Kabili amwene... abikile kalya kanya mulya mu maboko yakwa Munyina Branham, kabili ena aiminine palya no kukapepelako. Kabili akanya katendeke ukupunda no kupantawila; kabili ali kapele kuli ena.”

³¹⁶ Ena nakabili alishibe icacitike ku Mexico. Icili, kuti twapela aba ba Full Gospel Business Men ilyashi. Mulingile ukukwata icintu cimo icalandilwe ukufuma kuli doctor. Ilyo kalya kanya akanono ka mu Mexican kafwile ulucelo, lulya pa

naini koloko, kabili ici cali leveni koloko ilya nshita ya bushiku. Doctor alilebele ilyashi lyakwe. Munyina Espinoza, uo imwe mwebengi ba munyina aba ku Assembly of God mwaishiba, ali ni ulya uwabulile lilye lyashi ukufuma kuli doctor, ukutila alifwile.

³¹⁷ Kabili nalimwene icimonwa kulya mukati ke bumba; ilyo abantu ba Katolika amakana amakumi yabili baishile kuli Kristu, mu Musumba wa Mexico. Natile, “Imwe mwisenda fye cilya. Nshishibe, kalya kanya. . . Nacimona fye cilye cimonwa kuno lubali.”

³¹⁸ Kabili Billy ali kulya, ukweshwa, na bakafwilisha amakumi yatatu atemwa amakumi yane, balifililwe ukukanya ulyo mwanakashi umunono ukumufumya mu mulongo wa mapepo, nakalya kanya. Ena kuti abutukila pakati ka molu yabo, ne fintu fyonse. E ico, mukulekelesha, nalitumine Jack Moore kulya. Natile, “Kabiye, kakapepeleleko.”

³¹⁹ Nalolekeshe kunse uku, kabili nalimwene akanya akanono aka mu Mexican kalemwentula. Natile, “Lolela pali miniti. Kalete kuno.” Mwamona? Kabili ilyo nabikile indupi shandi pali bulyo bulangeti. . . Yalipongolokele mfula, akasuba konse. Kabili bena baliminine palya ukutula lulyo ulucelo celo, kabili ici cali nalimo leveni koloko ilya nshita ya bushiku. Kabili nabikile indupi shandi pali kalya kanya. Katendeke ukupantaula no kulila. Kabili batendeke ukupunda.

³²⁰ E ico, nomba baishile kekisha no kubule lyashi. Baile kuli doctor, kabili doctor atile, “Nacilanda ukuti akanya kacifwa, ulucelo pa naini koloko. Kacifwa no tulaso.” Mwamona? Kabili e ico kanshi filye fintu fya—fya—fya cine. Yena malyashi ayashininkishiwa. Yalingile ukuba.

³²¹ Ifwe lyonse tulingile ukuba aba bufumacumi kabili aba cishinka pa cintu icili conse. Mwicilenga ukuba icili conse. . . Lekeneni fye cibe ifyo cili. Cilekeni. . . Lesa tafwaya ubwafwilisho nangu bumo pa cintu icili conse. Mulemona, Wene—Wene—Wene ni Lesa.

³²² E ico ici atile nomba, “Lelo ilyo uyu nyina aitile Munyina Branham ku America, uku lilila kuli ena palya pali lamya, ‘Isa kuno no kubusha akanya kandi akanono!’ Kabili Ubuteko bwa United States. . .”

³²³ Umulume wakwe ni kashimikila mu Bashilika. Kabili imwe bonse mwalimwishiba Julius, mwe bengi imwe mwalishiba; alebelele ibuku lyandi, Kasesema Atandalila Africa.

³²⁴ Kabili ulyo mubusu umunono na cifyashi umu Nowegian, ukubilikisha, pa mulu we shiwi lyakwe, atile, “Munyina Branham, nali minine kulya ilyo kalya kanya kaishileba no mweo!” Atile, “Twali kucetekela ukuba umubomfi wakwa. . .

wakwa Kristu.” Atile, “Isa, ubike ndupi shobe pa kamwana kandi, kabili kali no kuba no mweo.” Kacifwa fye ililine atemwa shibili, na kalaso; kalilwele nalimo ama ora yane, atemwa yasano.

³²⁵ Kabili aba baume bali kuno lubali, balebilikisha no kupuda, no kutoloka toloka, ukusosa, “Les a alakabusha! Les a alakabusha!” Kabili atile. . .

³²⁶ Kuli cilya, American Air- . . . atemwa, te Ndeke iya America. Ifita fya United States fyali no kuntwala kulya mu jet, no kumbwesh a, mu kasuba. Mwamona?

³²⁷ Kabili natile, “Ilyo nshilaisa, lekeni nsange ubufwayo bwakwa Shikulu.” E ico nalipepele, inshiku shibili. Kabili ulya doctor ali umusuma sana ku kuleka kalya kanya ukulala mulya.

³²⁸ Elyo, ulucelo lumo, nalimine no kutendeka ukwenda ukuya mu kichen. Nalilolekeshe; ukwiminina palya, pa mulu, Ulubuuto fye, nalimo ukulingana fye na lulyo lubuuto palya, ukulashinguluka, atile, “Wikumya kuli cilya. Wiebaula cilya. Kulya kuboko kwa kwa Shikulu.”

³²⁹ Nalibutwike ukubwelelamo no kutuma lamya ku nko, nalitumine no kusosa, “Ine—te kuti njise.”

³³⁰ Kabili uyu kapyunga wa ku Lutheran atile, “Cinshi ico taulelolola mpaka wakwata ukusala ukwapwililika ukufuma kuli Les a, nga filya Munyina Branham acitile, kabili lyena kuti waishiba ico ulelandapo!”

³³¹ Nomba, cilya eco, ba munyina, nga cakutila tatutolokele fye ifya kusondolwela; no kulolela, no kupokelela ukwine kwine, ukusala ukwapwililika ukufuma kuli Les a.

³³² Kabili ifi fyonse kuno, ukundapa ababembu aba shaishibapo nangu cimo palwa kwa Les a. Ndecetekela ukutila ukundapwa kwa Bulesa kwashintilila pe funde, ukutila mulingile ukwisa kuli Les a, intanshi, no kupela umutima wenu kuli Wene, no kusamba ubumi bwenu mu Mulopa wakwa Yesu Kristu, kabili lyena Les a ali no kutendeka ukubomba pamo na imwe no kumuposha. Kwati fye ngo uyu munyina asosele, palwa mwanakashi umunono uo apepelele kulya lubali, uwashila wakwa Les a, mulemona.

³³³ Mu bumi bwandi, nali panga ifilubo ifingi sana. Nalicita ifintu ifingi ifyo ifyaba ifya lubana. Nalimo nkacita, nga naikala inshita itali, nkacitilapo na fimbi ifingi. Nalimo fimo pali fyena fikaba ifipumwisho mu nshila yenu. Ndesubila ukutila muli no kumbelelo luse.

³³⁴ Nalebelenga pali Abraham, ifyo kutila ifya kumukalifya ifyo akwete. Ifyo kutila ena, mwe, ifintu ifyo acitile; alitwishike Les a; kabili abepele ubufi pa mukashi wakwe;

kabili na fyonse fye. Lelo ilyo ilyashi lyakwe ilya Bulesa lyalembelwe mu Bena Roma 4, tayalumbwilepo ifilubo fyakwe, lelo yatile, “Abraham tatenshiwe” ku kukanacetekela...muli Lesa, “lelo ali uwa maka.” Fyonse ifilubo fyakwe fyonse fyalilabilweko, ilyo ilyashi ilya Bulesa ilya bumi bwakwe lyalembelwe. Ifya kukalipwa kwakwe tafyalumbwilwe nangu panono. Ifilubo fyakwe tafyalumbwilwe.

³³⁵ Kabili, munyina, ndesubila, ukutula ilyo ilyashi ilya pali ine likabelengwa bulya Bushiku, ukutula Akafuta ilyandi, nalyo, kabili takatontokanye palwa yena. Ndesubila mulecita, na imwe. Lesa amupale.

³³⁶ [Munyina Tommy Hicks alandapo fimo, elyo apepa. Ulukuta lulelumbanya Shikulu, elyo luleimba *Nali Mutemwa*. Ba munyina bakumbatana umo no mubiye, na ba nkashi bakumbatana umo no mubiye. Panuma ya ma miniti cinekonse konse, Munyina Branham abwekele ku cakulandilamo—Ka.]

³³⁷ Nga kuti namona ici ukucitika mwi sonde lyonse, kuti nasosa, “Shikulu, lekeni umubomfi Wenu aye mu mutende!” 

Umutwe Wa Bulesa Ukulondololwa, Vol. 6 No. 7
(*The Godhead Explained*, Vol. 2 No. 24R)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pali Cibili mu umwikulo, Eprelo 25, 1961, pa Holiday Inn mu Chicago, Illinois, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2000 na ba Voice Of God Recordings.

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org